

राज्य की बारह सीटों पर मतदान के बाद, कांग्रेस का मनोबल कुलाचें मार रहा है

अब कांग्रेस का आकलन है कि, वह चूरु, झुंझुनू व दौसा जीत रही है

रेणु मिश्रल-
-राष्ट्रदूत दिल्ली ब्यूरो-
नई दिल्ली, 19 अप्रैल। राजस्थान के 12 लोकसभा निर्वाचन क्षेत्रों में आज वोट डाले गए। कांग्रेस विशेष रूप से उत्साहित है। आकलन ये है कि कांग्रेस चूरु, झुंझुनू और दौसा में जीत रही है। कांग्रेस पार्टी, जयपुर ग्रामीण और सीकर में कड़ी टक्कर दे रही है। कांग्रेस ने सीकर सीट अपने गठबंधन सहयोगी माकपा को दी हुई है। इस लोकसभा चुनाव में कांग्रेस के लिए पिछले दो लोकसभा चुनावों की तुलना में बिल्कुल ही अलग स्थिति है जिनमें कांग्रेस का खाता भी नहीं खुला था।

आगामी 26 अप्रैल को राजस्थान में होने जा रहे मतदान के दूसरे चरण में भी कांग्रेस को कुछ सीटें जीतने की उम्मीद है।

राजस्थान में भाजपा ने हाल ही विधानसभा चुनाव जीता है, लेकिन राज्य की जनता का मूड इस बार अपेक्षाकृत फ्रीका है और भाजपा भी स्वयं को सक्रिय करने में विफल रही है। इसके साथ प्रधानमंत्री नरेन्द्र मोदी के सामने इस बार कड़ी चुनौती है।

शिक्षक भर्ती पेपरलीक केस में ई.डी. कोर्ट ने प्रसंज्ञान लिया

जयपुर, 19 अप्रैल। ईडी मामलों की विशेष अदालत ने द्वितीय श्रेणी शिक्षक भर्ती-2022 पेपर लीक प्रकरण में प्रवर्तन निदेशालय की ओर से पांच आरोपियों के खिलाफ मनी लॉन्ड्रिंग के मामले में प्रसंज्ञान लिया है। ईडी ने पांचों

■ ई.डी. ने पुखराज, पीमाराम, सुरेश कुमार, विजय डामोर और अरूण शर्मा के खिलाफ मनी लॉन्ड्रिंग के संबंध में पूरक अभियोजन शिकायत पेश की थी।

आरोपियों पुखराज, पीमाराम, सुरेश कुमार, विजय डामोर और अरूण शर्मा के खिलाफ धन शोधन निवारण अधिनियम, 2022 के तहत पूरक अभियोजन शिकायत पेश की थी। (शेष अंतिम पृष्ठ पर)

पहले चरण में 62.37 फीसदी मतदान

नई दिल्ली, 19 अप्रैल (वार्ता)। भारत की 18वीं लोक सभा के चुनावों के पहले चरण में शुक्रवार को 102 सीटों के लिये हुये मतदान में 62.37 प्रतिशत से अधिक मतदाताओं ने अपने मतदाधिकार का प्रयोग किया।

लोकसभा की 102 सीटों पर चुनाव मैदान में उतरे कुल 1625

■ त्रिपुरा में सर्वाधिक 80.17 फीसदी मतदान हुआ, बिहार में सबसे कम 48.50 प्रतिशत मतदाता ही वोट डालने पहुँचे।

उम्मीदवारों का चुनावी भविष्य इलेक्ट्रॉनिक मतदान मशीनों के मेमोरी कार्ड में लॉक हो गया है। इनमें भाजपा के वरिष्ठ नेता नितिन गडकरी, किरण रिजजू, सर्बानंद सोनोवाल, अर्जुन राम मेघवाल और भूपेन्द्र यादव सहित आठ केन्द्रीय मंत्री भी शामिल हैं। निर्वाचन आयोग के अनुसार (शेष अंतिम पृष्ठ पर)

■ इसी लय में कांग्रेस का यह भी मानना है कि, जयपुर ग्रामीण व सीकर में भी कड़े संघर्ष में है। जैसा कि विदित ही है, सीकर की सीट कांग्रेस ने गठबंधन में मार्क्सवादी पार्टी को दी है।

■ कांग्रेस को यह भी आशा है कि, मतदान के अगले चरण में, जो कि 26 अप्रैल को होगा, वह कुछ और सीट भी जीत सकती है।

■ कांग्रेस यह विश्वासपूर्वक कह रही है कि, राजपूत, जाट, गुर्जर, मुसलमान व किसी हद तक अनुसूचित जातियां भी भाजपा के खिलाफ हो गयी हैं।

■ और यह परिवर्तन बहुत मजबूती से यू.पी. में देखा जा सकता है।

■ गत लोकसभा चुनाव में भाजपा ने 62 सीटें जीती थीं यू.पी. में।

■ बंगाल में मतदान का प्रतिशत काफी बढ़ा है और भाजपा का मानना है कि, बड़े हुए मतदान प्रतिशत के कारण वह बंगाल में गत चुनाव के मुकाबले ज्यादा सीटें जीतेगी। पर यह खबर भी आ रही है कि, ममता बनर्जी जम कर लड़ रही हैं और अन्ततोगत्वा उनकी सीटें कम नहीं होगी।

■ तमिलनाडु व केरल में भाजपा का प्रयास है कि, प्र.मंत्री मोदी के भारी फोकस के कारण वह कुछ सीटें जीत कर नया इतिहास बनायेगी, पर, वर्तमान में शायद नया इतिहास बनाने का सपना पूरा नहीं हो सकेगा।

राजपूत, जाट, गुर्जर, मुस्लिम और कुछ हद तक दलित भी भाजपा के खिलाफ हो गए हैं।

उत्तर प्रदेश, जो कि अब तक भाजपा की रीढ़ की हड्डी रहा है, में

जातिगत, समीकरण प्रकट रूप से काफी मजबूती से दिखते हैं।

पिछली बार भाजपा ने उत्तर प्रदेश में 62 लोकसभा सीटें जीती थीं और उस आंकड़े में इस बार अच्छी-खासी

गिरावट की संभावना है।

मजदूर बावत यह है कि उत्तर प्रदेश के अलावा सभी की निगाहें पश्चिम बंगाल पर हैं, जहाँ पिछली बार भाजपा (शेष अंतिम पृष्ठ पर)

राहुल व केरल के मु.मंत्री के बीच कटुता शत्रुता तक पहुंच गयी है

राहुल ने आमसभा में कहा, "मैं भाजपा की आलोचना चौबीस घंटे करता हूँ, पर मु.मंत्री विजयन चौबीस घंटे मेरी ही आलोचना में जुटे रहते हैं, यह माजरा क्या है"

-श्रीनंद झा-

-राष्ट्रदूत दिल्ली ब्यूरो-
नई दिल्ली, 19 अप्रैल। राष्ट्रीय स्तर पर गठबंधन सहयोगी और राज्य में राजनीतिक प्रतिद्वंद्वी, इस स्थिति में यह उम्मीद करना उचित ही था कि, सी.पी.एम. (माकपा) और कांग्रेस पार्टी दक्षिण के राज्य केरल के चुनावी युद्ध में कोई कसर नहीं छोड़ेंगे। लेकिन, कांग्रेस नेता राहुल गाँधी और केरल के मुख्यमंत्री पिनारी विजयन के बीच जिस हद तक कटुता है, उसे देखकर लोग चकित हैं।

हाल ही में कन्नूर की एक चुनाव रैली में, केन्द्रीय जॉच एजेन्सियों द्वारा विजयन की गिरफ्तारी की मांग करते हुए राहुल गाँधी ने कहा, "दो मुख्यमंत्री जेल में हैं, पर, केरल के मुख्य मंत्री विजयन आराम से स्वतंत्र घूम रहे हैं।" भाजपा के साथ विजयन के "लिक" होने के संकेत देते हुए, राहुल ने आगे कहा, "वो (विजयन) कहते हैं कि भाजपा के साथ वो सैद्धांतिक लड़ाई लड़ रहे हैं। लेकिन

■ राहुल गाँधी ने इसी लय में आगे कहा, दो मु.मंत्री जेल में हैं, पर, केरल के मु.मंत्री विजयन आराम से स्वतंत्र घूम रहे हैं।

■ राहुल का इशारा मु.मंत्री विजयन के निजी सचिव के खिलाफ 2022 में सोने की तस्करी की गिरफ्तारी की ओर था तथा उन्होंने ई.डी. द्वारा विजयन की पुत्री को गैर कानूनी भुगतान के मामले में जांच प्रकरण की भी याद दिलाई।

■ विजयन ने पलटवार करते हुए, राहुल पर कटाक्ष किया, सी.ए.ए. के मुद्दे पर राहुल व संघ परिवार का सोच व स्टैंड एक सा ही क्यों है।

मैं जानता हूँ कि, जब आप भाजपा के साथ सिद्धांतों पर लड़ते हैं तब वो आपके ऊपर हमला करने में अपनी पूरी ताकत लगा देती है। तथापि, केरल के मुख्यमंत्री पर कोई हमला नहीं हो रहा है। यह ऐसी बात है जिस पर केरल के लोगों को विचार करना चाहिए।" स्पष्ट रूप से राहुल का संकेत ई.डी.

द्वारा सन् 2020 में शुरू किए गए सोने की तस्करी के केस की तरफ था, जिसमें, मुख्यमंत्री के पूर्व प्रिंसिपल सैक्रेटरी को गिरफ्तार किया गया था। ई.डी. इस समय अवैध भुगतान के एक मामले की जांच कर रही है जिसमें विजयन की बेटी शामिल है। राहुल गाँधी ने कहा, "मैं चौबीस घंटे भाजपा पर हमले कर रहा हूँ

बाद तय करते हुए इस पर आश्चर्य व्यक्त किया कि चुनावों के दौरान किसी सभा को निषिद्ध करने के लिए आदेश दिए जा रहे हैं। उसने प्रश्न किया कि ऐसे आदेश कैसे दिए जा सकते हैं। सुनवाई के दौरान याचिकाकर्ताओं सामाजिक कार्यकर्ता अरूणा रॉय और निखिल डे की ओर उपस्थित एडवोकेट प्रशांत भूषण ने बेंच को बताया कि पिछले छह माह से चुनाव आयोग द्वारा चुनावों की घोषणा से लेकर चुनाव परिणाम आने तक के लिए सी.आर.पी.सी. की धारा 144 के तहत पूर्ण आदेश जारी किए जाते रहे हैं।

बेंच को बताया गया कि इस प्रकार के आदेश चुनावों के दौरान लोगों के एकजुट होने, सभाएं करने और प्रदर्शन करने को प्रतिबंधित करते हैं। भूषण ने कहा कि अरूणा रॉय और निखिल डे, दोनों ने ही पिछले वर्ष के विधानसभा चुनाव के दौरान मतदाताओं को उनके लोकतांत्रिक अधिकारों के बारे में

'अमेठी ने रिजैक्ट किया तो राहुल वायनाड आए हैं'

-जाल खंबाता-
-राष्ट्रदूत दिल्ली ब्यूरो-
नई दिल्ली, 19 अप्रैल। भारतीय जनता पार्टी अध्यक्ष जगत प्रकाश नड्डा ने शुक्रवार को केरल के वायनाड में जबरदस्त रोड शो किया, यहां से उनकी पार्टी ने केरल भाजपा के अध्यक्ष के. सुरेन्द्रन को कांग्रेस के प्रमुख नेता राहुल गांधी के खिलाफ चुनाव मैदान में उतारा है।

उन्होंने दावे के साथ कहा कि राहुल यहां उत्तर प्रदेश से हैं वे अपनी खानदानो अमेठी सीट छोड़ आए हैं क्योंकि अमेठी के लोगों ने उन्हें अस्वीकार कर दिया है। नड्डा ने कहा: "राहुल गांधी भ्रष्टाचार, भाई भतीजावाद एवं तुष्टीकरण

■ भाजपा अध्यक्ष जे.पी. नड्डा ने राहुल गांधी के खिलाफ वायनाड में एक सभा में कहा।

को बढ़ावा देते हैं। राहुल गांधी, भ्रष्ट व्यक्तियों के साथ जुड़े रहे हैं, और वे स्वयं भी भ्रष्टाचार के मुकदमों में जमानत पर बाहर हैं। वो केवल वोट बैंक की राजनीति में संलिप्त रहते हैं, यही वो कारण है जिसकी वजह से कांग्रेस सी.ए.ए. का विरोध कर रही है।"

उन्होंने जोर देकर कहा कि कांग्रेस एस.डी.पी.आई. के समर्थन से चुनाव लड़ रही है, जो कि प्रतिबंधित आतंकवादी संगठन पी.एफ.आई. की राजनीतिक पार्टी है इसके साथ ही कांग्रेस इंडियन यूनियन मुस्लिम लीग से भी समर्थन प्राप्त कर रही है। एस.डी.पी.आई. ने राज्य विधानसभा के चुनावों (शेष अंतिम पृष्ठ पर)

युवाओं को नए अवसर



मुद्रा योजना की राशि को दोगुनी कर ₹20 लाख करेंगे

मैनुफैक्चरिंग, इंफ्रास्ट्रक्चर और निवेश से हाई-वैल्यू सर्विसेज, स्टार्ट-अप, पर्यटन और खेल के क्षेत्र में लाखों रोजगार के अवसर पैदा करेंगे

वंचित वर्ग के मेधावी छात्रों की छात्रवृत्ति सुनिश्चित करेंगे और रोजगार के अवसरों का विस्तार करेंगे

सरकारी भर्तियों को पारदर्शी बनाएंगे, पेपर लीक कानून लागू करेंगे

टियर-2, टियर-3 शहरों में स्टार्ट-अप को बढ़ावा देंगे

नीयत सही तो नतीजे सही



फिर एक बार मोदी सरकार

कमल का बटन दवाएं  **भाजपा को जिताएं**

डी.एम.के. विजय रथ को रोकने की क्षमता केवल अभिनेता राजनीतिज्ञ सीमान में है?

■ सीमान की पार्टी, जिसके पास लगभग 5.8 प्रतिशत वोट हैं, स्वयं तो सीट नहीं जीत सकती लोकसभा चुनाव में, पर डी.एम.के. के वोट बैंक में सेंध लगाकर कांटे की टक्कर वाली सीट हरवा सकती है।

■ सीमान स्वयं एक प्रभावशाली वक्ता हैं, अपने भाषणों में डी.एम.के. से भी ज्यादा "नॉर्थ" विरोधी हैं।

■ उदाहरण के लिये, वे राम मंदिर विरोधी हैं तथा राम के मुकाबले स्थानीय देवता मुरुगन व शिव को खड़ा करते हैं।

राज्य 60 प्रतिशत से कुछ ही अधिक मतदान हुआ है, इससे यह संकेत मिलते हैं कि मतदाताओं में ज्यादा उत्साह नहीं है और यह द्रमुक के अधिपत्य को चुनौती देने वालों के लिए समस्या खड़ी कर सकता है। अन्नाद्रमुक एवं भाजपा दोनों के बीच चुनावी गठबंधन टूट जाने से अब तमिलनाडु में चुनावी मुकाबला त्रिकोणीय हो गया है। परन्तु सीमान फैक्टर, जो कि चौथा एक्स फैक्टर है उसको अधिकांशतः चुनाव विश्लेषणकर्ताओं ने अपना आकलन करते समय पूर्णरूप से नजर अंदाज कर दिया था, हाँ, बहुत सारे चुनाव पूर्व सर्वेक्षणों के अनुसार द्रमुक को उम्मीद थी कि वे आसानी से अपने गढ़ में जीत जाएंगे, क्योंकि भाजपा का (शेष अंतिम पृष्ठ पर)

'तीन दिन में अरूणा रॉय व निखिल डे की अर्जी पर निर्णय लेंगे'

-जाल खंबाता-
-राष्ट्रदूत दिल्ली ब्यूरो-

नई दिल्ली, 19 अप्रैल। सुप्रीम कोर्ट ने शुक्रवार को एक अंतरिम आदेश जारी कर राज्यों और केन्द्र शासित प्रदेशों के सक्षम प्राधिकरणों को निर्देश दिए कि चुनावों को लेकर जनता को शिक्षित करने के उद्देश्य से संचालित की जाने वाली यात्राओं या सार्वजनिक सभाओं की अनुमति चाहने वाले आवेदनों पर तीन दिन के भीतर निर्णय लिया जाए।

जस्टिस बी.आर. गवई और जस्टिस संदीप मेहरा की एक बेंच ने एक याचिका पर यह निर्देश दिए। याचिका में मांग की गई थी कि वर्तमान में जारी लोकसभा चुनावों के आधार पर ही आपराधिक आचार संहिता (सी.आर.पी.सी.) की धारा 144 के अन्तर्गत जो प्रतिबंधी आदेश जारी किए गए थे, उन्हें रद्द किया जाए। बेंच ने इस प्रकरण की सुनवाई दो हफ्ते

■ सुप्रीम कोर्ट ने कहा कि, राज्य सरकार व मजिस्ट्रेट, चुनाव के पहले किसी भी प्रकार की यात्रा, धरना या सभाएं आयोजित करने पर "ब्लैकट ऑर्डर" पास कर देती है, "यह कैसे हो सकता है"?

■ सुप्रीम कोर्ट के अनुसार चुनाव आयोजित करना कोई जायज कारण नहीं है, सब प्रकार के धरने, प्रदर्शन सभा व यात्रा पर प्रतिबंध लगाने का।

■ सुप्रीम कोर्ट ने यह भी कहा कि, शायद ये आदेश "मैकैनिकली" जारी किये गये हैं, क्योंकि सैंक्शन 144 लागू करने के लिये न तो गहरायी से सोचा गया है, न ही इस बात के पक्ष में कारण बताये गये हैं कि, चुनाव की तिथि घोषित हो जाने से चुनाव के नतीजे आने तक, क्यों धारा 144 लागू करना आवश्यक है।

शिक्षित करने के लिए एक "यात्रा" के संचालन की अनुमति मांगी थी। लेकिन उन्हें इसकी अनुमति नहीं दी गई। उन्होंने आगे कहा कि प्रशासन को ऐसे आवेदनों पर एक नियत समय के भीतर निर्णय

लेना चाहिए। सामाजिक कार्यकर्ता अरूणा रॉय और निखिल डे ने शीर्ष अदालत की शरण लेकर उससे अनुरोध किया है कि वह लोकसभा अथवा विधानसभा के किसी भी चुनाव से पूर्व

मजिस्ट्रेटों और राज्य सरकारों द्वारा धारा 144 के तहत मनमाने आदेश जारी किए जाने पर प्रतिबंध लगाए। इन आदेशों के तहत चुनाव परिणाम को घोषणा तक जनता द्वारा सभाएं व सम्मेलन करने और जुलूस निकालने और धरना देने पर प्रतिबंध लगा दिया जाता है। अरूणा रॉय और निखिल डे की याचिका में कहा गया है कि ये निषेधात्मक आदेश चुनावों से पूर्व किसी मुद्दे पर मुक्त चर्चा करने, उसमें भाग लेने और उसका आयोजन करने अथवा उसे आगे बढ़ाने में सभ्य समाज और आमजन को प्रत्यक्ष रूप से प्रभावित करते हैं। वर्ष 1973 के कोड ऑफ क्रिमिनल प्रोसिजर (सी.आर.पी.सी.) की धारा 144 किसी राज्य या केन्द्र शासित प्रदेश के कार्यकारी मजिस्ट्रेट को ऐसा आदेश पारित करने की शक्ति प्रदान करती है, जिसके तहत किसी क्षेत्र में हाल ही हुई असामाजिक घटना अथवा उससे आसन्न खतरों को रोकने के लिए वहाँ चार या उससे अधिक लोगों के एकत्र होने

पर रोक लगायी जा सकती है। चुनाव संचालित करने के लिए धारा 144 लागू धारा 144 के ही अन्तर्गत कोई वैध आधार नहीं है और ना ही यह ऐसी कोई निषेधात्मक स्थिति है जिसमें ऐसे व्यापक धरना देने पर प्रतिबंध लगा दिया जा सके। न्यायसंगत ठहराया जा सके। याचिका में कहा गया है कि यहाँ धारा 144 के सभी आदेश विवादित हैं, उन्हें आम जनता पर निषेधाज्ञा लगाने के उचित कारण अथवा अत्यावश्यकता का औचित्य ठहराए बिना पारित किया गया है और यह वोट देने के अधिकार के साथ अवैध रूप से हस्तक्षेप करने के समान है। याचिकाकर्ता एवं सामाजिक कार्यकर्ताओं ने कहा कि ये निषेधाज्ञाएँ उन लोगों सहित सभी पर लागू हैं, जिनका कोई उद्देश्य नहीं है और जो किसी राजनीतिक पार्टी अथवा प्रत्याशी से भी संबंधित नहीं है।

जे.डी.ए. ने अनाधिकृत पोस्टर एवं बैनरों को हटाया

जोधपुर, (कांस)। जोधपुर विकास प्राधिकरण आयुक्त उत्साह चौधरी के निर्देशानुसार प्राधिकरण की सम्पत्ति एवं ओवर हेड मॉडिज, साईनेज गेन्ट्री, विभिन्न चौराहों एवं स्थानों पर लोकसभा आम चुनाव-2024 में बिना अनुमति एवं अनाधिकृत रूप से लगाये गए फ्लैक्स, पोस्टर एवं बैनर इत्यादि को हटाने की कार्यवाही नियमित रूप से की जा रही है।



जोधपुर में जे.डी.ए. ने बिना अनुमति एवं अनाधिकृत लगे फ्लैक्स, पोस्टर एवं बैनर इत्यादि हटाए।

प्राप्त जानकारी के अनुसार इसी क्रम में प्राधिकरण ने गुरुवार एवं शुक्रवार को विभिन्न स्थानों पर कार्यवाही करते हुए साईनेज गेन्ट्री पर अवैध रूप से लगे बैनरों को हटाया।

जेडीए सचिव डॉ. हरीतिमा एवं के साईनेज पर बिना अनुमति एवं अनाधिकृत रूप से लगे पोस्टरों एवं बैनरों को हटाने की कार्यवाही की गई। जोधपुर विकास प्राधिकरण के प्रवर्तन

अधिकारी उत्तर प्रवीण गहलोत, प्रवर्तन निरीक्षण पश्चिम मय दस्ते ने स्कॉर्ड लैब की सहायता से 20 से अधिक साईनेज गेन्ट्रीज से अवैध पोस्टरों एवं बैनरों को

हटाया। जोधपुर विकास प्राधिकरण की ओर से अनाधिकृत रूप से लगे पोस्टरों एवं बैनरों को हटाने की कार्यवाही लगातार जारी रखी।

बंदियों के भोजन की गुणवत्ता बनाए रखें : मीणा



उप कारागृह भीनमाल का निरीक्षण जिला विधिक सेवा प्राधिकरण के सचिव विरेन्द्र कुमार मीणा ने किया। फोटो-राष्ट्रदूत

जालोर, (कांस)। जिला विधिक सेवा प्राधिकरण जालोर के सचिव अपर जिला एवं सेशन न्यायाधीश विरेन्द्र कुमार मीणा ने शुक्रवार को उप कारागृह सांचौर व भीनमाल का निरीक्षण कर व्यवस्थाओं का जायजा लिया। इस दौरान उन्होंने उपस्थित उप कारापाल को निर्देश दिये कि बंदियों को दिये जाने वाले भोजन की गुणवत्ता में किसी प्रकार की कमी नहीं रहे। बंदियों को नियमानुसार मिलने वाली सुविधाएं में कोटाही नहीं बरते। उन्होंने कहा कि मौसम बदल रहा है। इसलिए समय-समय पर बंदियों के स्वास्थ्य की जांच करवाई जावे, कारागृह में साफ सफाई

का विशेष ध्यान रखा जावे। जिन बंदियों की पैरवी के लिए अधिवक्ता नियुक्त नहीं है। उन बंदियों को निःशुल्क अधिवक्ता उपलब्ध करवाने के लिए आवेदन पत्र भरवाकर तालुका विधिक सेवा समिति को को प्रेषित करें। उन्होंने कहा कि जो बंदी खांसी, बुखार, सर्दी आदि से पीड़ित है। उन्हें अन्य बंदियों से अलग रखा जावे। उन्होंने उप कारागृह भीनमाल का भी निरीक्षण कर व्यवस्थाओं का जायजा लिया। उन्होंने उप कारापाल को कहा कि बंदियों के भोजन की गुणवत्ता बनाए रखें। उन्होंने नियमानुसार दी जाने वाली सुविधाओं में किसी प्रकार की कोटाही

नहीं बरते। उन्होंने कहा कि ऐसे बंदी जिनकी जमानत के आवेदन पेश नहीं किए हैं उनके आवेदन पेश करवाए। जिन बंदियों की पैरवी के अधिवक्ता नियुक्त नहीं है उनका आवेदन भरकर तालुका विधिक सेवा समिति में भेजा जावे। इसी प्रकार मीणा ने को स्वामी आत्मानंद सेवा संस्थान रानीवाडा की ओर से संचालित वास्तव्य चिल्ड्रन होम का भी निरीक्षण किया। उन्होंने उपस्थित बालकों से वार्तालाप कर यहां मिलने वाली सुविधाओं के बारे में जानकारी प्राप्त की। उन्होंने रसोईघर का भी निरीक्षण किया और आवश्यक दिशा निर्देश दिये।

विवेक विहार के भूखण्डों की नीलामी जारी

जोधपुर, (कांस)। ई-नीलामी कार्यक्रम माह फरवरी से मई में महत्वपूर्ण योजनाओं के आवासीय, व्यावसायिक भूखण्डों की नीलामी की जा रही है। गुरुवार को आनन्द विहार योजना के 2 भूखण्डों व विवेक विहार आवासीय योजना के 3 भूखण्डों तथा शुक्रवार को विवेक विहार आवासीय योजना के 5 भूखण्डों का विक्रय किया गया। शुक्रवार को भूखण्डों की नीलामी में प्राधिकरण को 40400/-रूपए प्रति वर्गमीटर की उच्चतम बोली प्राप्त हुई।

प्रभारी अधिकारी नीलामी शाखा संदीप सान्न् नीलामी ने बताया कि विवेक विहार आवासीय योजना सेक्टर डी के भू.सं. 127, 473, 474, 487, 498 हेतु नियमानुसार धरोहर राशि जमा करवा चुके आवेदकों द्वारा सोमवार, 22 अप्रैल को 12:30 बजे तक बोली लगाते हुए ई-नीलामी में भाग लिया जा सकता है। प्रभारी अधिकारी सान्न् ने बताया कि शुक्रवार तक प्राधिकरण को ई-नीलामी के अंतर्गत भूखण्डों की नीलामी से 31 करोड़ से अधिक के राजस्व की प्राप्ति हुई है। प्राधिकरण द्वारा मंगलवार को विवेक विहार आवासीय योजना सेक्टर डी के भू.सं. 499, 510, 511, 525, 526, बुधवार को सेक्टर डी के भू.सं. 540, 570, 571, 577, 578 की नीलामी की जाएगी।

आवेदकों को द्वारा नियमानुसार धरोहर राशि जमा कराई ई-नीलामी में भाग लेते हुए बोली लगायी जा सकती है, ई-नीलामी से संबंधित विस्तृत जानकारी, नियम एवं शर्तें प्राधिकरण की वेबसाइट पर देखी जा सकती है।

पाली विकास परिषद् का कवि सम्मेलन संपन्न

पाली, (नि.सं.)। पाली शहर में राष्ट्रीय स्तर के कवियों की उपस्थिति में लाखोटिया उद्यान रंगमंच प्रांगण में विराट कवि सम्मेलन हुआ। पाली विकास परिषद् के तत्वावधान में आयोजित हुए इस कवि सम्मेलन में देशभक्ति, हास्य व्यंग्य एवं श्रृंगार रस की रचनाओं की प्रस्तुतियां दी।

इस कार्यक्रम में भाजपा जिलाध्यक्ष मंसाराम परमार, पाली पूर्व विधायक ज्ञानचंद पारख, नगर परिषद् पाली उपसभापति ललित प्रियतमानी, समाजसेवी शिवजी प्रजापत, पार्षद विकास बुबकिया, पार्षद राधेश्याम चौहान अतिथि के रूप में उपस्थित रहे। परिषद् के अध्यक्ष प्रमोद भंसाली ने बताया कि लंबे समय से पाली नगर में कवि सम्मेलनों का आयोजन नहीं हुआ है। कवि सम्मेलन समाज की साहित्य चेतना एवं राष्ट्र के प्रति समर्पण के भावों को जागृत करने में बहुत महत्वपूर्ण भूमिका निभाते हैं। परिषद् के सचिव गौरव सालेचा ने बताया कि इस कार्यक्रम में अलवर से ओज के लोकप्रिय हस्ताक्षर कवि विनीत चौहान, जयपुर से अशोक चारण, किशोर पारीक, बारां से कवयित्री शिवांगी सिंह सिकरवार, छतरपुर मध्यप्रदेश से अविनाश पाठक, जोधपुर से आकाश नौगीरी, पाली से प्रमोद भंसाली उपस्थित रहे। परिषद् के गणपतिसिंह राजपुरोहित (बिजय कलब), ईश्वर गौड, डॉ दिलीप सिंह, ताराचन्द टावरी आदि ने भूमिका निभाई।

आशा सहयोगिनियों ने कलैक्टर को मांगें बताईं



पाली में आशा सहयोगिनियों ने जिला कलैक्टर को ज्ञापन सौंपा। फोटो-राष्ट्रदूत

पाली, (नि.सं.)। शुक्रवार को चिकित्सा विभाग में आशा सहयोगिनी के पद पर अधिन कार्यकर्ताओं ने जिला मुख्यालय पर जमा होकर जिला कलैक्टर को बकाया मानदेय देने की मांग को लेकर ज्ञापन सौंपा। लीला प्रजापत ने बताया कि पिछले कई वर्षों से लोकसभा, विधानसभा, नगर परिषद् चुनाव में ड्यूटी लगाई जाती है, मगर हमें इसका कोई मानदेय नहीं मिलता, ना कोई टीप डीय नहीं दिया जाता। जबकि सरकारी कर्मचारी

व अन्य कर्मचारियों व सविदा कर्मियों को इनका मानदेय टीए- डीए दोनों दिया जाता है। इसलिए आज हम सभी ने इकट्ठे होकर हमारी मांगों को लेकर जिला कलैक्टर व निर्वाचन अधिकारी एसडीएम को ज्ञापन दिया है। इस अवसर पर लीला परमार, अनु गहलोत, मोनिका, लाजवंती, रेखा कंवर, सुगना शर्मा, सुमित्रा, आचुकी, पवन, तर्कसीर, मुशर्रफ जहाँ, तसलीम सरोज, तारादेवी, विमला, जसोदा,

नूरानी बानो, कृष्णा, संतोष, पुष्पा, रेखा कंवर, रेखा देवी, कन्या देवी, संगीता, निर्मला, जयश्री, अनुराधा, डिंपल, जयश्री वर्मा, रेणुका, रिकू कंवर, संगीता, नीरू कंवर, शारदा, पिंकी जांघड़, शालिनी, कान्ता, उन्नती, आशा, रेखा देवे, स्वीटी, पुष्पा सेन, भाग्यवंती, शारदा, मीना देवी, इंदिरा माली, जगदीप कौर, शरुपता बानो, आसिया बानो, अनिता कंवर, रेखा कंवर, हिना बानो, सुमन सहित सैकड़ों आशा सहयोगिनी उपस्थित रही।

अणुव्रत नगर में गांव सांझी का आयोजन किया



पाली में गांव सांझी कार्यक्रम में जैन समाज की महिला मंडलों ने भाग लिया। फोटो-राष्ट्रदूत

पाली, (नि.सं.)। जैन युवा संगठन की ओर से भगवान महावीर जन्म कल्याणक महोत्सव में शुक्रवार को अणुव्रत नगर में गांव सांझी का आयोजन किया गया। गांव सांझी कार्यक्रम में जैन समाज के विभिन्न महिला मंडलों ने भाग लिया एवं 7 टीम बना कर धार्मिक अन्ताराक्षरी में भाग लिया। प्रत्येक टीम में दो महिला मंडल ने हिस्सा लिया। टीमों को महावीर के दीवाने, वर्धमान के परवाने, सिद्धार्थ के प्यारे, त्रिशला के दुलारे, चंदना के मस्ताने, गौतम के अफसाने एवं यशोदा के अनजाने नाम दिया गया। प्रत्येक टीम में 24-24 महिलाओं ने हिस्सा लिया। विभिन्न राउंड को पूरा करते हुए कार्यक्रम पूरा भक्तिमय हो गया। जैन युवा संगठन के अध्यक्ष राकेश कुंडलिया एवं सचिव कल्पेश लोढा ने बताया कि धार्मिक अन्ताराक्षरी के जज उषा अखावत, गरिमा लोढा, अनुपमा गुलेच्छा को बनाया गया। कार्यक्रम के मुख्य लाभार्थी मोतीलाल, कांतिलाल, प्रकाशचंद, राजेश बोहरा परिवार भांवरी वाले ने गांव सांझी अन्ताराक्षरी के प्रथम विजेता रहे गौतम के अफसाने, दूसरे स्थान पर सिद्धार्थ के प्यारे एवं तीसरे स्थान पर त्रिशला के दुलारे को पारितोषिक दिया। लोढा एवं रीना मेहता ने धार्मिक सवाल के जवाब ले कर पारितोषिक दिए। इस कार्यक्रम को सफल संचालन

धर्मेश गेमावत एवं राजेश कर्णावट ने किया। कार्यक्रम के पश्चात सभी महिलाओं को मेहंदी कौन, मि.श्री.रमाल एवं रक्षा पोर्टली वितरित की गई। कार्यक्रम में सफल बनाने में अरिहंत सुंदेश, हितेश चोपड़ा, संभव सांड, राजेन्द्र जैन, सिद्धार्थ गुलेच्छा, नीलेश सुराणा का योगदान रहा। जैन युवा संगठन की लेडीज विंग एवं गल्स विंग से सुनना भंसाली, डिंपल पुंगलिया, रेनु बन्ब, संतोष बाफना, संगीता बालिया, ममता सिंघवी, प्रिमा कावडिया स्मिता कवाड, पूजा बोकाडिया, यशा मालू, गरिमा जैन, मिनिषा षण्डारी, प्रीति संवेती, रश्मिता सांड के सहयोग से कार्यक्रम हुआ।

सहायक रिटर्निंग अधिकारी पाली एवं उपखण्ड अधिकारी अशोक कुमार विश्वासे ने बताया कि सतरंगी सप्ताह के तहत आम मतदाताओं को अधिक से अधिक जागरूक कर मतदान दिवस के दिन शत प्रतिशत मतदान करने के लिए विभिन्न कार्यक्रमों का आयोजन किया जा रहा है। उन्होंने बताया कि शुक्रवार को सेवारत मतदाता व सरकारी कार्मिकों की ओर से "कर्तव्य पत्र पर राष्ट्रधृति में" की थीम पर सामुदायिक वाक्यांश का आयोजन किया गया, जिसमें कार्मिकों ने सामूहिक रूप से वाक्यांश किया। यह वाक्यांश कलेक्टर परिसर से रवाना हुई जो अहिंसा सिकल, कोर्ट चौराहा, पुलिस अधीक्षक कार्यालय, सुरजबल, अम्बेडकर सिकल होते हुए पुनः कलेक्टर परिसर आकर विरसर्जित हुई। जहां पर सभी कार्मिकों को निष्पक्ष एवं शांतिपूर्ण तरीके से मतदान करने की शपथ दिलाई गई। तहसीलदार जितेंद्र बबेरवाल, नायब तहसीलदार रमेश चन्द्र नोमो, स्वीप प्रभारी अनिल नामा, मोडिया प्रभारी विक्रमसिंह परिहार, जोशिका पंवार, अजयपालसिंह, प्रकाश लोखरी, शांति चवला, सीओ स्कान्ड गोविन्द मीणा, सीओ गाड्ड डिम्पल देवे, राधेश्याम सोनी, किरण बाला आदि मौजूद रहे। इसी तरह शनिवार, 20 अप्रैल को दिव्यांगजनों की ओर से "हम भी सक्षम राष्ट्र भी सक्षम" की थीम पर तिपहिया साईकिल रैली होगी।

भाजपा धर्म व श्रीराम के नाम पर चुनाव जीतने के प्रयास में जुटी : जयराम रमेश

जोधपुर, (कांस)। कांग्रेस के राष्ट्रीय प्रवक्ता और पूर्व कैबिनेट मंत्री जयराम रमेश ने कहा कि भाजपा धर्म के नाम पर धुवीकरण करके सत्ता हासिल करना चाहती है और इसके चलते वह जन जन के आराध्य श्रीराम के व्यक्तित्व को भी धुनाकर आमजन के आस्था से खिलवाड़ कर रही है। वे आज जोधपुर प्रवास पर पत्रकारों से रूबरू हुए। उन्होंने कहा भाजपा ने सरकारी मशीनरी का उपयोग करके इलेक्टोरल बाण्ड अपने पक्ष में कालकर अब तक का सबसे बड़ा घोटाला किया है। जिसको छिपाने और दबाने का प्रयास भाजपा और प्रधानमंत्री नरेन्द्र मोदी ने किया लेकिन सुप्रीम कोर्ट के आदेशों के चलते एसबीआई बैंक को इसका खुलासा करना पड़ा। उन्होंने कहा कि इस वर्ष के लोकसभा चुनाव के दौरान स्थितियों बदल चुकी हैं और देश की जनता कांग्रेस की ओर से आयोजित भारत जोड़ो न्याय यात्रा जो कि कन्याकुमारी से कश्मीर

तक और मणिपुर से महाराष्ट्र तक राहुल गांधी के नेतृत्व में निकाली गई। अब लोकतंत्र को बचाने के साथ संविधान को बचाने के लिये इस बार का लोकसभा चुनाव हो रहा है। जिसमें जनता अब भाजपा के जुमले और छलावे में नहीं आयेगी और इस बार भाजपा के जीव के आंकड़ों के मंसूबों पर रोक लगायेगी। उन्होंने कहा कि कांग्रेस ने कर्नाटक और अन्य राज्यों में विधानसभा चुनाव के दौरान गारंटी वाला घोषणा पत्र जारी किया और उसके सकारात्मक परिणाम आये तो कांग्रेस ने अपने गारंटी कार्ड के वादे पूरे किये हैं। लेकिन अब भाजपा भी मोदी के नाम की गारंटी के नाम पर अपना घोषणा पत्र जारी कर रही है। जबकि 2014 में मोदी ने जिस महंगाई और बेरोजगारी के नाम पर चुनाव लड़ा था और विदेशों में फंसे धन को लाकर हर व्यक्ति के खाते में 15 लाख रूपए और युवाओं को रोजगार देने तथा किसानों की आमदगी बढ़ाने

के वादे किये लेकिन वो पूरे नहीं किये जबकि महंगाई और बेरोजगारी बढ़ी वहीं किसानों की आय कम हुई। उन्होंने कहा कि इस बार इंडिया गठबंधन में 28 पार्टियों ने मिलकर देशभर में अपने उम्मीदवार उतारे हैं जिसके परिणाम चौकाने वाले होंगे। उन्होंने कहा कि एक तरफ चुनावी सभाओं में प्रधानमंत्री नरेन्द्र मोदी बीते दस साल के शासन को अमृतकाल बता रहे हैं जबकि वो हकीकत में अन्याय काल के रूप में जाना जायेगा। उन्होंने कहा कि कांग्रेस ने अपने गारंटी कार्ड को देश के 25 करोड़ परिवारों में से 8 करोड़ परिवारों तक अपनी पहुंच बनायी है और गत विधानसभा चुनावों में राजस्थान हो और अन्य प्रदेशों में भी कांग्रेस के उम्मीदवारों ने कड़ी टक्कर दी थी और वो ही हालत लोकसभा चुनाव के मतदान के दौरान नजर आयेगी। उन्होंने इलेक्टोरल बांड पर चर्चा करते हुए कहा कि यह राजस्थान में हुए संजीवनी घोटाले से दस गुणा ज्यादा है

जिसमें भाजपा ने अपने सत्ता के दम पर सरकारी मशीनरी का दुरुपयोग करके उभोगपतियों और ठेकेदारों को डरा धमका कर चन्दा लेकर धंधा करने की छूट देकर कर का दैकर घूस के रूप में इलेक्टोरल बांड बेचे और हफ्ता वसूली करने के साथ शेयर बाजार में लिस्टेड बोगस कंपनियों को भी फायदा पहुंचाया। उन्होंने कांग्रेस के घोषणा पत्र में ओपीएस को नहीं जोड़ने के सवाल पर कहा कि कांग्रेस ओपीएस के प्रति गंभीर है और अगर उसकी सरकार बनी तो वो इसको प्राथमिकता से लागू करने का प्रयास करेगी। राजस्थान में भी लोकसभा चुनाव के दौरान डबल इंजन की सरकार होने के बावजूद कांग्रेस और उसके गठबंधन के उम्मीदवारों के विजये होने के संकेत दिखे। इस बार 25 सौटों से से कम से कम आधी सौटों पर कांग्रेस जीतेगी और पूरे प्रदेश में कांग्रेस और उसके गठबंधन पार्टियों के उम्मीदवार टक्कर देंगे।

पानी चोरी रोकने का कार्य जारी

बाडमेर, (नि.सं.)। जन स्वास्थ्य अभियंत्रिकी विभाग बाडमेर में गर्मियों की शुरुआत से ही मिशन मोड में चल रहा है। शहर की तंग गलियों से लेकर कच्ची बस्तियों तक निरक्षण के साथ पानी चोरी करने वालों पर कार्यवाही का दौर जारी रखे हुए है। शुक्रवार को शहर के कई इलाकों में निरक्षण के दौरान घरों से पानी के व्यर्थ बहने के हालातों को लेकर जन स्वास्थ्य अभियंत्रिकी विभाग ने लोगों से अपने घरों में फ्लोट वाल्व लगाने की अपील की है जिससे पानी का अपव्यय रुक सके। शुक्रवार को 28 जल कनेक्शन काटे वही जनता से पानी का अपव्यय करने वालों की शिकायत विभाग के कंट्रोल रूम में करने की अपील की गई है। जन स्वास्थ्य

अभियंत्रिकी विभाग के आई ई सी कॉर्डिनेटर अशोक सिंह ने बताया कि जन स्वास्थ्य अभियंत्रिकी विभाग के अधीक्षण अभियंता विपिन जैन के नेतृत्व में शुक्रवार को महावीर नगर कॉलोनी उच्च जलाशय पर निर्भर हच टॉवर प्रथम और हच टॉवर तृतीय की जल सप्लाई चेक की गई तथा पानी में क्लोरीन की जांच की गई। जल सप्लाई के दौरान हच टॉवर प्रथम के क्षेत्र में 8 पीएसआई प्रेशर पाया गया व हच टॉवर - तृतीय में 5 पीएसआई प्रेशर पाया गया। जल सप्लाई के दौरान व्यर्थ पानी बहने वालों तथा जिनके वाल्व व टूटी नहीं नहीं लगी है उन उपभोक्ताओं को अधिकारियों द्वारा वाल्व लगाने के लिए व पानी व्यर्थ न बहाने के लिए चेतावनी दी गई। शुक्रवार के निरीक्षण के दौरान 28 जल संबंध काटे गए जिनमें 10 लोगों से पानी व्यर्थ न बहाने की अपील की गई तथा उपभोक्ताओं को अपने जल संबंध पर वाल्व तथा टांके या टंकी में फ्लोट वाल्व लगाने के निर्देश दिए गए। साथ ही उन्होंने लोगों से विभाग के कंट्रोल रूम में पानी को व्यर्थ बहाने वालों के खिलाफ जलदाय विभाग द्वारा स्थापित नियंत्रण कक्ष के दूरभाष नम्बर पर शिकायत दर्ज करवाने की अपील की है। जल सप्लाई के दौरान अधीक्षण अभियंता विपिन जैन, अधीक्षण अभियंता महेश शर्मा, कनिष्ठ अभियंता पवन जांघड़, स्वरूप सिंह तथा जिला आईईसी कॉर्डिनेटर अशोक सिंह, लैब केमिस्ट सत्यनारायण मौजूद रहे।

सुविधाएं मिलेंगी

पाली, (नि.सं.)। लोकसभा आम चुनाव 2024 को लेकर पाली संसदीय क्षेत्र के लिए 26 अप्रैल को होने वाले चुनाव को लेकर निर्वाचन आयोग सजग व सतर्क है। मतदान के दौरान मतदाताओं को किसी भी तरह की भी कठिनाई नहीं हो इसके लिए पी कोई कसर नहीं छोड़ने चाहता है। प्राप्त जानकारी के अनुसार जिला निर्वाचन अधिकारी एलएन मंत्री ने बताया कि पाली संसदीय क्षेत्र में 26 अप्रैल को मतदान होगा। इसके लिए पाली संसदीय क्षेत्र की आठ विधानसभाओं में

पाली संसदीय क्षेत्र के 64 बूथ होंगे महिला बूथ

2267 महिला केंद्र बनाए गए हैं। इनमें से 64 मतदान केंद्रों को महिला मतदान केंद्र बनाए गए। मतदान केंद्र के दिन इन सभी महिला मतदान केंद्रों का प्रबंधन महिलाओं द्वारा किया जाएगा। सभी कार्मिक महिलाओं को नियुक्ति होगी। उन्होंने बताया कि महिला मतदान बूथों में सौजत विधानसभा क्षेत्र में राउमावि मगरिया बेरा (बायां भाग) व (दायां भाग) सोजत, रावामावि (बायां भाग), (मध्य भाग) व (दायां भाग) सोजत, रावामावि नंबर 01 (बायां भाग), (दायां भाग) सोजत व रावामावि

(दायां भाग) सियाट में बनाया गया है। इसी तरह पाली विधानसभा क्षेत्र में स्वामी दयानंद सरस्वती राउमावि कमरा नंबर 5 सिंधी कोलोनी पाली, भारतीय विद्या मंदिर उमावि (मध्य भाग) राम नगर पाली, श्री गणेश विद्या मंदिर उमावि (दायां भाग) रजत नगर रावामावि रावामावि, सूरज प्रताप बाल निकेतन उमावि शेखों की दाढ़णी पाली, श्रीमती भूरी बाई सोलंकी बाल निकेतन (दायां भाग) बापुनगर पाली, भारतीय बाल निकेतन उमावि गुरु नगर पाली आदि क्षेत्रों में महिला मतदान केंद्र बनाए गए हैं।

बाधित हो रहे हैं, इस संदर्भ में पूर्व में एसोसियेशन द्वारा कई प्रतिवेदन प्रेषित कर निवेदन किया जा चुका है कि जोधपुर न्याय क्षेत्र हेतु पर्याप्त रूप से कोर्ट फीस एवं कॉपींग टिकटों को उपलब्ध करवाया जाये लेकिन आज दिन तक टिकट उपलब्ध नहीं होने से अधिवक्ताओं में रोष व्याप्त है। इसलिये शीघ्रता से जोधपुर में कोर्ट फीस एवं कॉपींग टिकट उपलब्ध करवाये जिससे न्यायिक कार्यों में बाधा उत्पन्न नहीं हो। आज आयोजित बैठक में एसोसियेशन के अध्यक्ष रतनाराम टोलिया, उपाध्यक्ष धीरेन्द्र दाधीच, महासचिव शिवलाल बरबड, सहसचिव विजेन्द्र पुरी, पुस्तकालय सचिव कांता राजपुरोहित, कोशाध्यक्ष विमल कुमार माहेश्वरी उपस्थित थे।

आम सूचना
मै नंबर 2677307 सेवानिवृत्त सैनिक रेखचंद पुत्र श्री तोलाराम पालीवाल निवासी मकान संख्या- 28 श्रीराम नगर बाडमेर रोड, बीएफ के सामने जैसलमेर राज. मेरी एज्जी का पार् आर्डर में युटिव्य नाम बबलू दर्ज हो चुका है। जबकि मेरी पुत्री का सही नाम उमा पालीवाल है जो कि मेरी पुत्री के आधार कार्ड संख्या 475456722290 तथा पैन कार्ड संख्या COTPP8326M में दर्ज है। मेरे सखिंस रिवाइड PDPआर्डर में उक्त पुत्री के नाम को संशोधित कर उम्मा सही नाम उमा पालीवाल दर्ज करने की स्वीकृति प्रदान करे जिसकी ताईद में साक्ष्य तौर पर शपथपत्र नोटरी किया है।

झुंझुनू में सात गांवों के 10 बूथों पर मतदान का पूर्ण बहिष्कार

ग्रामीणों ने यमुना के पानी की मांग को लेकर यह कदम उठाया



मतदान केंद्र पर मतदान अधिकारी एवं कर्मचारी सुबह से बैठे ही रहे, उन्होंने केवल अपना ही वोट डाला।

झुंझुनू /पिलानी, 19 अप्रैल (निस)। यमुना पानी की मांग को लेकर क्षेत्र के सात गांवों के 10 बूथों का ग्रामीणों ने बहिष्कार किया, जिसका हमीनपुर, बनगोठड़ी कला और ढक्करवाला के पांच बूथों पर पूरा असर और गाडोली, केहरपुरा और धीधवा बिचला के एक-एक बूथ पर लगभग पूरा और गाडोली के एक बूथ पर आंशिक असर देखने को मिला।

दिनभर मतदानकर्मी मतदाताओं का इंतजार करते रहे। लेकिन मतदान नहीं आया जिन पांच बूथों पर एक भी मतदाता ने वोट नहीं डाला, उनमें मतदानकर्मीयों ने ही मतदान करके खाता खोला। जिन पांच बूथों पर ज़ीरो मतदान रहा, उनमें ढक्करवाला का एक

बूथ, हमीनपुर के दो बूथ और बनगोठड़ी कला के दो बूथ शामिल हैं। ढक्करवाला में तीन मतदानकर्मी और एक बीएलओ ने वोट डाला, लेकिन स्थानीय मतदाताओं की संख्या ज़ीरो रही। इसी तरह हमीनपुर के दोनों बूथों पर चार-चार वोट पड़े। ये चारों के चारों वोट मतदानकर्मीयों के थे। यहां पर भी स्थानीय मतदाताओं की संख्या ज़ीरो रही। इसी तरह बनगोठड़ी कला के एक बूथ पर तीन और एक बूथ पर चार वोट पड़े। ये वोट भी मतदानकर्मीयों के थे। इन तीन गांवों के पांच बूथों पर एक भी मतदाता ने वोट नहीं डाला।

गाडोली गांव में दो बूथ थे। इनमें से एक बूथ पर छह वोट पड़े, जिनमें चार मतदानकर्मी, एक सैक्टर

आफिसर का वोट शामिल है। जबकि, एक भी वोट वोट डालने पहुंचा। गाडोली के दूसरे बूथ में भी गांव के लोगों ने तो वोट नहीं डाले, परंतु पास के पुरोहितों का बास के वोट भी इसी बूथ पर थे। वहीं 62 वोटों ने और तीन मतदानकर्मीयों ने वोट डाले। कुल मतदान यहां पर 65 रहा। बिशनपुरा गांव में तीन मतदानकर्मीयों और एक वोट ने, धीधवा बिचला में चार मतदानकर्मीयों और दो वोटों ने, केहरपुरा में दो मतदानकर्मीयों और पांच वोटों ने वोट डाला।

प्रशासनिक अधिकारी हमीनपुर समेत सात गांवों के 10 बूथों पर चल रहे मतदान बहिष्कार पर समझाइश करने हमीनपुर गांव गए। चुनावों के

■ हमीनपुर, बनगोठड़ी कला और ढक्करवाला गांव में तो एक भी वोट नहीं पड़ा। यहां मतदानकर्मीयों ने ही वोट डालकर खाता खोला।

■ मतदान बहिष्कार पर प्रशासनिक अधिकारी ग्रामीणों को समझाने गए, पर ग्रामीण नहीं माने, उसी दौरान पिलानी के विधायक पितराम काला पहुंचे तो ग्रामीणों ने उन्हें जमकर खरीखोटी सुनाई।

■ ग्रामीणों ने कहा या तो यमुना जल चाहिए या फिर बारिश का पानी एकत्रित करने के लिए कुण्ड की स्वीकृति।

लिप पिलानी व सूरजगढ़ विधानसभा के प्रभारी, सीनियर आर.ए.एस. अम्बालाल मीणा, सूरजगढ़ एस.डी.एम. दयानंद रूयल और पिलानी बी.डी.ओ. सुनिल ढाका सहित अन्य अधिकारियों ने ग्रामीणों से वार्ता की। लेकिन ग्रामीण अपनी मांग पर अड़े रहे। जब अधिकारी समझाइश कर रहे थे, उसी वक्त पिलानी विधायक पितराम काला वहां पहुंच गए। जिसके बाद अधिकारी तो चले गए, लेकिन पिलानी विधायक पितराम काला ने समझाइश की कोशिश की। लेकिन, ग्रामीणों ने पिलानी विधायक को खरी खोटी सुनाई और कहा कि, अब तक आप कहां थे। ग्रामीणों ने बताया कि आज पांच-छह बार अधिकारी आ चुके हैं, लेकिन, हमें तो यमुना जल चाहिए, या फिर बारिश का पानी इकट्ठा करने के लिए कुण्ड की स्वीकृति चाहिए। जब तक मांग नहीं मानी जाएगी, वोट नहीं डाले जाएंगे। ग्रामीणों ने बताया कि,

गांव के जो लोग, जो बाहर रहते हैं। उन्होंने भी गांव के आंदोलन के समर्थन में अपनी जगहों पर मतदान का बहिष्कार किया है।

जिन सात गांवों के 10 बूथों पर मतदान का बहिष्कार किया गया। उन पर 9070 महिला व पुरुष मतदाता पंजीकृत हैं। इतने बड़े स्तर पर मतदान का बहिष्कार संभवतया ना केवल झुंझुनू में, बल्कि राजस्थान में पहली बार हो रहा है। एक-दो बूथों पर तो बहिष्कार की खबरें कभी कभार सामने आ जाती हैं, लेकिन इन 10 बूथों पर पोलिंग पार्टी सुबह से शाम तक मतदाताओं का इंतजार करती रही। ग्रामीणों ने बताया कि वे 17 जनवरी से आंदोलन कर रहे हैं। धरना दिया, प्रदर्शन किया, कलेक्टर से मिले और सीएम से भी मिले। लेकिन कोरे आश्वासन मिले हैं। इसलिए ग्रामीणों ने मतदान के बहिष्कार का फैसला लिया है।

सादुलपुर में ग्रामीण क्षेत्रों में दिनभर सत्राटा पसरा रहा

शाम पांच बजे तक नहीं लगी मतदाताओं की कतार

सादुलपुर, (निस)। लोकसभा चुनाव शुक्रवार को शांतिपूर्ण संपन्न हो गया। शहरी व ग्रामीण क्षेत्रों में सुबह सात बजे मतदान शुरू हो गया था, लेकिन दिनभर मतदान केंद्रों पर सत्राटा सा पसरा रहा तथा किसी भी मतदान केंद्र पर मतदाताओं की कतार देखने को नहीं मिली। शहर में व्यापारियों और दुकानदारों ने मतदान करने के बाद अपने प्रतिष्ठान खोले।

प्रातः सात बजे ही लोग घरों से निकल कर मतदान के लिए बूथों पर पहुंचने शुरू हो गए थे। विशेष तौर से युवाओं में जोश देखा गया तथा युवा अपने-अपने प्रत्याशियों के समर्थन में मतदाताओं को ला रहे थे। हालांकि बड़े बुजुर्गों के घर बैठे वोट डालने के कारण इस बार मतदान केंद्रों पर बड़े बुजुर्गों को कम देखा गया। धाना अधिकारी पुष्पेंद्र सिंह झाड़ाडिया शहरी क्षेत्र में पुलिस दल के साथ मतदान केंद्रों पर निगरानी रखे हुए थे। वहीं निष्पक्ष और बिना किसी प्रलोभन के चुनाव संपन्न करवाने के लिए प्रशासन भी मुस्तैद रहा। शाम चार बजे बाद कार्यक्रमों सक्रिय हुए तथा मतदाताओं को घरों से निकलकर मतदान करवाया। इसके बाद मत प्रतिशत में बढ़ोतरी हुई। भाजपा प्रत्याशी देवेन्द्र झाड़ाडिया ने घर में पूजा अर्चना कर अपनी मां जीवणी देवी से आशीर्वाद लिया तथा बाद में गांव जयपुरिया खालसा में स्थित बूथ नंबर 255 पर अपनी पत्नी मंजू, अपनी मां जीवणी देवी के साथ स्वयं ने मतदान किया। कांग्रेस प्रत्याशी राहुल कन्वला ने अपनी मां एवं पूर्व विधायक कमला कर्वाण के साथ पंतुक गांव कालरी पहुंचे तथा राजकीय उच्च माध्यमिक विद्यालय में स्थित बूथ नंबर 151,152 में मतदान किया। प्रातः सात बजे मतदान प्रक्रिया शुरू होने के साथ ही गांव हरपालू नीमा,



नव मतदाताओं को मतदाता प्रमाण पत्र जारी किए।

जसवंतपुरा, चाँदगोटी हमीरवास, लम्बोर, बैरासर जैतपुरा, ढाणी मौजी, रेवारी बास, देंदूक मोहनसिंह, बांगडवा, बेवड, कामाण, भोजाण, गागाडवास, सुरतपुरा, न्यांगल बड़ी, न्यांगल छोटी, हांसियावास, भंगेला, डिगारला, धागडा, सिद्धमुख, चैनपुरा छोटा, चैनपुरा बड़ा व किशनपुरा आदि गांव में किये गये दौरे के दौरान दोपहर तक मतदान हल्का रहा।

सादुलपुर के बूथ 84 पर पहली बार मतदान के लिए पहुंची चचेरी बहनें रिया व खुशी कंदोई ने मतदान कर खुशी जाहिर की तथा बताया कि राष्ट्र हित में मतदान किया है। इसके अलावा रवीना मीणा ने भाग संख्या 166 मतदान केंद्र-राउराविल लम्बोर छिंपियां, सिमरन मीणा भाग संख्या 166 मतदान केंद्र-राउराविल लम्बोर छिंपियां ने पहली बार मतदान कर खुशी जाहिर की। वार्ड 36 में आरती कंवर ने पहली बार मतदान किया। वहीं वार्ड नंबर 37 में रामावतार जांगिड, सुमेर सिंह व मनोज शर्मा आदि अनेक युवाओं ने मतदान किया।

सिद्धमुख में मतदान केंद्रों पर व्हील चेयर की व्यवस्था नहीं होने के कारण बुजुर्ग और दिव्यांग मतदान करने के लिए लाते हुए दिखाई देते। लोकसभा आम चुनाव-

2024 को लेकर शुक्रवार को सिद्धमुख कस्बे के मतदान केंद्रों पर मतदाताओं में उत्साह देखने को मिला। वहीं सुबह 7 बजे से ही बूथों पर लंबी-लंबी कतारें देखने को मिली। सवेरे से ही मतदाताओं में वोटिंग को लेकर उत्साह नजर आया। जहां पुरुषों से महिलाओं की संख्या ज्यादा नजर आई। सवेरे से कतारें लंबी होने के कारण मतदाता अपनी-अपनी बारी का इंतजार करते नजर आए।

खास तौर पर नए वोटर में जोरदार उत्साह देखा गया। पहली बार मत डालने वाले मतदाताओं को बीएलओ द्वारा प्रमाण पत्र देकर सम्मानित किया गया। जैसे-जैसे दिन चढ़ता गया और धूप बढी तो मतदान में जरूर थोड़ी सी कमी आई। लेकिन मतदान शांतिपूर्ण तरीके संपन्न हुए। पुलिस जाब्ता भी चप्पे चप्पे पर तैनात रहा। सिद्धमुख के 6 बूथों पर कुल वोट 7046 में से 4995 वोटों की पोलिंग हुई जो 70.89 पोलिंग प्रतिशत रहा। वहीं मतदान केंद्रों पर व्हील चेयर की व्यवस्था नहीं होने के कारण बुजुर्ग और दिव्यांग मतदान करने के लिए लाते हुए दिखाई देते।

करौली-धौलपुर में गर्मी से मतदान की गति धीमी रही

कई मतदान केंद्र तो खाली नजर आए

करौली, (निस)। करौली-धौलपुर लोकसभा संसदीय सीट के लिए शुक्रवार को शांतिपूर्वक मतदान संपन्न हुआ। इस दौरान कांग्रेस, भाजपा, बसपा और निर्दलीय प्रत्याशियों ने मतदान किया। वहीं नवनिवाहित दुल्हा-दुल्हन ने अपने मताधिकार का प्रयोग किया।

करौली-धौलपुर लोकसभा सीट पर शुक्रवार को शाम पांच बजे तक 53 प्रतिशत मतदान हुआ। इस दौरान भीषण गर्मी के कारण मतदान की गति धीमी रही और कई मतदान केंद्र तो खाली नजर आए जिन पर सत्राटा पसरा देखा गया। सर्वाधिक मतदान धौलपुर विधानसभा में 48.97 प्रतिशत और सबसे कम सपोटरा में 36.16 प्रतिशत हुआ। लोकसभा क्षेत्र में 1973710 वोट थे जिन्होंने प्रत्याशियों की भाव्य का फैसला कर दिया है। करौली-धौलपुर लोकसभा सीट पर शाम 5 बजे तक 42.53 प्रतिशत मतदान हुआ। सर्वाधिक मतदान धौलपुर विधानसभा में 48.97 प्रतिशत और सबसे कम सपोटरा में 36.16 प्रतिशत हुआ।

■ मंडरायल इलाके के जखोदा गांव में ग्रामीणों ने मतदान का बहिष्कार किया, समझाइश के बाद मतदान सुचारू हुआ

चुनाव कार्य में लापरवाही बतर्नने पर सपोटरा बूथ लेवल अधिकारी बीएलओ को सहायक निर्वाचन अधिकारी एआरओ ने निर्लंबित कर दिया। सपोटरा विधानसभा क्षेत्र में भाग संख्या 84 वनमेंट अपर प्राइमरी स्कूल सिंधुपुरा बीएलओ बाबूलाल मीणा के प्रातः 8 बजे तक भी पोलिंग बूथ पर नहीं पहुंचने के कारण निर्लंबित किया गया है। वहीं लोकसभा चुनाव के दौरान नव निवाहित जोड़े भी मतदान करने पहुंचे। करौली के बगोी खाना बूथ पर नव निवाहिता ने वोट डाला। फेरे लेने के बाद विवादी से पूर्व दुल्हन रवीना पुत्री बने सिंह जाटव ने मतदान केंद्र पर वोट डालकर शत-प्रतिशत मतदान का

संदेश दिया। वहीं करौली के लैदौरकला में मतदान केंद्र संख्या 206 पर विवादी से पहले मतदान के लिए नवनिवाहित बहनें मतदान केंद्र पहुंची। लैदौर कला के सुरेश जाटव की दो बेटियों रचना और अर्चना जाटव की 18 अप्रैल को शादी हुई। अपनी विवादी से पहले दोनों बहनों ने उत्साह के साथ मतदान किया।

मंडरायल इलाके के जखोदा गांव में ग्रामीणों ने मतदान का बहिष्कार किया। एसडीएम और प्रशासनिक अधिकारियों के साथ ही भाजपा प्रत्याशी इंदुदेवी ने भी समझाइश की। ग्रामीण भाजपा प्रत्याशी को बुलाने की मांग कर रहे थे। बूथ पर 1400 के करीब मतदाता हैं। समझाइश के बाद मतदान सुचारू हुआ। वहीं चुनाव में अपना भाग्य आजमा रहे प्रत्याशी भी मतदान के लिए पहुंची भाजपा प्रत्याशी इंदुदेवी ने परिवार के साथ पंतुक गांव करसाई के राजकीय उच्च माध्यमिक स्कूल में मतदान किया। इस दौरान उन्होंने सभी मतदाताओं से मतदान करने की अपील की।

अमित शाह का उदयपुर में रोड शो, दस हजार से अधिक की भीड़ जुटी

गृहमंत्री अमित शाह ने मन्नालाल रावत के समर्थन में रोड शो किया

उदयपुर, (निस)। आगामी 26 अप्रैल को उदयपुर लोकसभा सीट पर होने वाले चुनावों को लेकर केन्द्रीय गृहमंत्री अमित शाह ने उदयपुर में रोड शो किया। यह रोड शो अपने तय समय 6.30 के बजाय डेढ़ घंटा देरी से शुरू हुआ। अमित शाह 8 बजकर 8 मिनट पर रोड शो स्थल देहलीगेट पहुंचे जहां से 8 बजकर 13 मिनट पर रथ पर सवार हुए और 31 मिनट में 1.3 किमी का अपना रोड शो पूरा कर अस्थल मंदिर पर सभा को संबोधित किया। अमित शाह के इस रोड शो में 10 हजार से अधिक की भीड़ जुटी।

केन्द्रीय गृहमंत्री अमित शाह ने शुक्रवार शाम उदयपुर लोकसभा सीट से भाजपा प्रत्याशी मन्नालाल रावत के समर्थन में रोड शो किया। यह रोड शो देहलीगेट से शुरू होकर बापू बाजार होते हुए 1.3 किलोमीटर का सफर तय कर सूरजपोल स्थित अस्थल मंदिर के समीप पहुंचा जहां अमित शाह की सभा हुई। रोड शो 8 बजकर 13 मिनट पर शुरू हुआ। रोड शो में अमित शाह के



उदयपुर में रोड शो के दौरान गृहमंत्री अमित शाह के साथ मुख्यमंत्री भजन लाल शर्मा भी मौजूद रहे।

साथ मुख्यमंत्री भजन शर्मा भी मौजूद रहे। मुख्यमंत्री भजनलाल शर्मा पूरे रास्ते माइक खुद हाथ में लेकर कमान संभाले रहे और युवाओं में जोश भरते रहे। तय समय से डेढ़ घंटा देरी से शुरू होने के बाद भी अमित शाह का लोग इंतजार करते रहे और रोड शो में पूरे रास्ते उन पर फूल बरसाते रहे। वहीं शाह ने रथ से ही भाजपा का चिन्ह दिखाया और लोगों पर फूलों की बरसात करते रहे। रोड शो में शामिल युवा 'मोदी-मोदी' के नारे लगाते रहे। रथ के पीछे रस्सी

लागाकर पुलिसकर्मी चल रहे थे और इसके पीछे भाजपा पदाधिकारी चल रहे थे जो रथ के समीप आने की कोशिश कर रहे थे। सुरक्षा के मद्देनजर पुलिसकर्मी उन्हें रोक रहे थे लेकिन बापूबाजार में जब मुख्यमंत्री भजनलाल

■ अमित शाह ने अपने इस रोड शो से मेवाड़-वागड़ की चारों लोकसभा सीटों को साधा

शमा का नजर पड़ा। तब उन्होंने पुलिसकर्मीयों से उन्हें अंदर आने को कहा। इसके पश्चात रथ के आगे व पीछे दोनों तरफ भीड़ रोड शो में पैदल ही अस्थल मंदिर स्थित सभास्थल पहुंची। आधे घंटे के इस रोड शो ने भाजपा पदाधिकारियों व कार्यकर्ताओं ने नई ऊर्जा फूंक दी। अमित शाह ने अपने इस रोड शो से मेवाड़-वागड़ की चारों लोकसभा सीटों को साध दिया। रोड शो के दौरान देहलीगेट चौराहे पर मंच बनाकर भगवान श्रीनाथजी की झांकी बनाई गई जहां चांग वादन कार्यक्रम हुआ। बैंक तिराहे पर कार्यकर्ताओं की ओर से अमित शाह पर फूल बरसाने शुरू किए जो पूरे मार्ग में चलता रहा।

बीकानेर के शहरी और ग्रामीण मतदान केन्द्रों पर उत्सव जैसा माहौल रहा

बीकानेर, (निस)। संभाग की बीकानेर लोकसभा सीट पर शाम छह बजे तक लगभग पचास फीसदी वोटिंग हुई है। सबसे ज्यादा वोट बीकानेर पश्चिम सीट पर हुई है। प्रातः जानकारी के अनुसार बीकानेर लोकसभा क्षेत्र में मतदान समाप्त होने के निर्धारित समय 6 बजे तक करीब 49.89 प्रतिशत मतदान रिकार्ड किया गया। निर्धारित समय के बाद भी मतदान केंद्रों के अन्दर पहुंचे लोग मतदान कर रहे थे। ऐसे में फाइनल मतदान का प्रतिशत देर रात तक आने की संभावना है। इसमें सबसे अधिक बीकानेर पश्चिम में 63.51 प्रतिशत मतदाताओं ने अपने मताधिकार का प्रयोग किया, जबकि सबसे कम मतदान नोखा विधानसभा क्षेत्र में 36.22 प्रतिशत रहा। इसी तरह बीकानेर पूर्व में 53.91 प्रतिशत, डूंगरगढ़ में 42.56 प्रतिशत, खाजुवाला में 53.29 प्रतिशत कोलायत में 46.20 प्रतिशत तथा लुण्ठकरणपर में 45.51 प्रतिशत मतदाताओं ने अपने मताधिकार का प्रयोग किया।



भाजपा प्रत्याशी अर्जुनराम मेघवाल ने पत्नि पाना देवी के साथ किसिमीदेसर स्थित बूथ पर वोट डाला।

शुक्रवार को जिले के शहरी और ग्रामीण क्षेत्रों के मतदान केंद्रों में उत्सव जैसा माहौल रहा। मतदाताओं ने अपने मताधिकार का प्रयोग कर लोकतंत्र के पर्व में अपनी भागीदारी निभाई।

संभागीय आयुक्त वंदना सिंघवी ने पंचशती सर्किल स्थित महिला जागृति परिषद में बने मतदान केंद्र में मतदान किया। उप जिला निर्वाचन अधिकारी डॉ. दुलीचंद मीणा ने सैनिक विभ्राम गृह मतदान केंद्र पर मताधिकार का उपयोग किया। जनसंपर्क विभाग के सहायक निदेशक हरि शंकर आचार्य ने शीतला गेट के बाहर स्थित केंद्र में मतदान केंद्र में वोट डाला। जिला आईकॉन और राष्ट्रीय स्वामी संघ सेवक तथा

दूसरे जेडर मतदाता मुस्कान बाई ने श्यामीली के साथ अपने मताधिकार का प्रयोग किया। जिले के गाढ़वाला गांव में ग्रामीण मतदाता ऊंट गाड़े पर बैठकर मतदान केंद्र पहुंचे। इस दौरान उन्होंने दूसरों से मतदान करने की अपील की। यहां के शैतान सिंह राईका ने बताया कि लोकतंत्र के महोत्सव में भागीदारी निभाना उनके लिए गर्व का विषय है। जिले के दिव्यांग एवं वृद्ध मतदाताओं ने भी उत्साह के साथ इस पर्व में भाग लिया। वृद्धजनों एवं दिव्यांग मतदाताओं को उनके परिजन मतदान स्थल तक लेकर आए। वहीं, मतदान केंद्रों पर व्हील चेयर भी उपलब्ध कराई गई। महिलाएं

■ ग्रामीण मतदाता ऊंट गाड़े पर बैठकर मतदान केंद्र पहुंचे और दूसरों से मतदान करने की अपील की

पारंपरिक वेशभूषा में अपने मतदान केंद्रों तक पहुंची। पहली बार मतदान करने वाले मतदाताओं को निर्वाचन आयोग द्वारा प्रमाण पत्र प्रदान किया गया। वहीं विभिन्न केंद्रों पर रखे सेल्फी प्वाइंट आकर्षण के विशेष केंद्र रहे।

मतदान के दौरान मतदाताओं ने अपने एपिक कार्ड अथवा 12 अन्य वैकल्पिक पहचान पत्रों में से किसी एक का उपयोग करते हुए मतदान किया। मतदान स्थलों पर विद्वृत्त, पेयजल सहित अन्य सभी व्यवस्थाएं चाक चौबंद रही। महिलाओं, युवाओं और दिव्यांग कार्मिकों वाले मतदान दलों ने भी मतदाताओं को प्रेरित किया। वहीं, ग्रीन, पिंक, यूनिट और आदर्श मतदान केंद्रों की विशेष सजावट आमजन के लिए खास रही। जिला निर्वाचन अधिकारी नम्रता वृष्णि ने यूआईटी स्थित इंडीगेटेड केंद्रीय रूप से पूरी स्थिति पर नजर रखी। उन्होंने वेब कास्टिंग की मांनिटरिंग भी लगातार की। इस दौरान प्रशिक्षु आईएसएस चौरधरी और जनसंपर्क अधिकारी भाग्यश्री गोदारा भी मौजूद रहे।

वागड़ की संसदीय सीट अब भाजपा व बाप के लिए प्रतिष्ठा का मुद्दा बनी

कांग्रेस ने दावेदार खड़ा कर गठबंधन के नाम पर आत्मसमर्पण किया

डूंगरपुर, (निस)। लोकसभा चुनाव को लेकर दूसरे चरण के मतदान की तिथि को कोई एक सप्ताह रह गया है लेकिन अभी तक किसी बड़ी चुनावी सभा नहीं होने के कारण चुनावी रंगत तो फिजा में नहीं जम पायी है लेकिन भाजपा के साथ-साथ क्षेत्रीय दल बीएपी के प्रत्याशी क्षेत्रों को ज्यादा तबज्जो दे रहे हैं।

हाल ही में भाजपा के लिए प्रतिष्ठा का सवाल है तो वहीं दूसरी ओर कांग्रेस का उम्मीदवार भी चुनावी समर से अभी तक हटा नहीं है और न ही उसके पास ऐसे कोई निर्देश हैं। लोकसभा चुनावों की घोषणा के साथ ही जिस तरह बीएपी के प्रत्याशी व समर्थक भाजपा के साथ-साथ कांग्रेस को भी जमकर कोसने में लगे हुए थे यही नहीं बीएपी के समर्थक तो ग्रामीण क्षेत्र से लगाकर मुक्य सड़कों पर आतंक के साये में प्रचार अभियान करने में जुटे हुए हैं और विशेष कर इस क्षेत्रीय दल से जुड़ा हुआ युवा तो शाम ढलने के साथ ही सड़कों पर इस तरह हुड़दंग मचाता है मानो कानून व्यवस्था उन्हे के अधिकार क्षेत्र की बात हो। हाल ही में भाजपा समर्थक एक सरपंच की गाड़ी पर न केवल झंडा उतर दिया अर्थात् उसे चेतावनी भी दे

■ मालवीय को बांसवाड़ा की पांच विधानसभा सीटों पर सबसे ज्यादा है उम्मीद

■ डूंगरपुर में भाजपा को परंपरागत वोट व कांग्रेस के निजी सहयोगियों पर भी है आस

डाली कि वह भाजपा के प्रचार से अपने आप को दूर रखे। इस सम्बन्ध में प्राथमिकी भी दर्ज हो गयी है और इस घटना के बाद राज्य सरकार ने भी एसी हरकतों पर रोक लगाने एवं निर्भीक व निष्पक्ष मतदान करवाने के लिए चुनाव आयोग ने भी कठोर कदम उठाने के निर्देश जारी कर दिए हैं।

भाजपा के लिए अब कई पूर्व मंत्री व वरिष्ठ नेताओं की रेतमपेल शुरू हो गयी है तथा अपने तथा परंपरागत वोटों के अलावा कांग्रेस के व मतदाता जो कांग्रेस के अधिकृत उम्मीदवार को लेकर असमंजस में हैं उन्हें रिझाने की जुगत में लगे हैं क्योंकि डूंगरपुर जिले का कांग्रेस कर्मी पूरी तरह क्षेत्रीय दल से समझौते के खिलाफ था। गुरुवार को नोटास व बीएपी की एक बैठक कुछ दिनों के साथ एक होटल में हुई है जिसमें प्रचार को ले कर भी सहमति बनी है। बीएपी तो पहले ही किसी की आवश्यकता से नकार चुकी

खासे परेशान थे वे अब मालवीय को किसी भी कोमत पर विजयश्री का सेहरा नहीं बंधवाने के इच्छुक हैं। हालांकि मालवीय और उसके कुछ समर्थकों ने डूंगरपुर जिले में भी कांग्रेस में आपसी गुटबाजी पनपने में कोई कसर नहीं छोड़ी थी और उसीके परिणाम स्वरूप हालही के चुनावों में तीन विधानसभा क्षेत्रों में तो कांग्रेस की जमानत भी जप्त हो गयी थी।

केवल डूंगरपुर विधायक गणेश घोषरा ने अपने बलवृत्त पर बड़ी जित हांसिल कर कांग्रेस के कर सेवकों को आइना दिखा दिया था। ऐसे में इस बार वे भी अभी तक तो चुनावी समर से खुले तौर पर अपने आपको अलग ही रखे हैं और वे गुरुवार को हुई बैठक से भी अपने आप को दूर रख कर अपनी मंशा जाहिर कर चुके हैं। ऐसे डूंगरपुर का कांग्रेस संगठन किस तरह की रणनीति अपनाता है क्योंकि अल्प संख्यक मतदाता तो कांग्रेस की ओर से दिशा निर्देश नहीं होने के कारण बीएपी की ओर अपना रुख करने को आतुर हैं ऐसे में इक्कीस अप्रैल को बांसवाड़ा में प्रधानमंत्री नरेंद्र मोदी की होने वाली चुनावी सभा के बाद ही फिजा में किस तरह भगवा रंग घुलता है।

सार-समाचार

सुबोध चारण के निर्देशन में मैराथन हुई

रेक्टर, (नि.सं.)। लोकसभा आम चुनाव-2024 के अंतर्गत मुख्य निर्वाचन अधिकारी राजस्थान के निर्देशानुसार जिला निर्वाचन अधिकारी (जिला कलेक्टर) सिरौही व मुख्य कार्यकारी अधिकारी (जिला स्वीप नोडल अधिकारी) जिला परिषद सिरौही के आदेशों की अनुपालना में सहायक रिटर्निंग अधिकारी (एसडीएम) रेक्टर सुबोध सिंह चारण के निर्देशन में उपखण्ड क्षेत्र में सतरंगी सप्ताह के तहत मैराथन दौड़ का आयोजन किया गया। सहायक रिटर्निंग कार्यालय के मीडियापर्सन मनोज नालिया ने जानकारी देते बताया कि उपखण्ड अधिकारी सुबोध सिंह चारण ने दौड़ में उपस्थित आम मतदाताओं व कर्मचारियों को सम्बोधित करते हुए कहा कि चुनाव आयोग के दिशा-निर्देशानुसार लोकसभा आम चुनाव को ध्यान में रखते हुए क्षेत्र के मतदाताओं को मतदान हेतु प्रेरित कर शन-प्रतिशत मतदान करवाने के उद्देश्य को लेकर विधानसभा क्षेत्र में स्वीप कार्यक्रम के तहत सतरंगी सप्ताह का आयोजन किया जा रहा है जिसके तहत उपखण्ड कार्यालय से पेवेलियन तक आम मतदाताओं व सरकारी कर्मचारियों की मैराथन दौड़ (समावेशी वाँकथॉन) का आयोजन किया जा रहा है जिसका मुख्य उद्देश्य मतदाताओं को जागरूक कर आने वाली 26 अप्रैल को लोकसभा चुनाव में शत-प्रतिशत मतदान हेतु प्रेरित करना है। मैराथन दौड़ में विकास अधिकारी आनंदजी कौशिक, सीबीडीओ पूनमसिंह सोलंकी, प्रधानाचार्य ओमजी लाल शर्मा, स.प्र.अ. अरविंद कुमार, एआरओ कार्यालय के पोपटलाल भौरा, मोटाराम देवासी, संजय दत्त, गुदास बराड, बलवीर सिंह राठौड़, भूराम, कानाराम सहित सरकारी कर्मचारी व आम मतदाता भी मौजूद रहे। यह जानकारी उपखण्ड कार्यालय के मीडिया प्रभारी मनोज नालिया द्वारा दी गयी।

पूजा पार्थ ने प्रशिक्षण का निरीक्षण किया

जालोर, (कासं)। जिला निर्वाचन अधिकारी पूजा पार्थ ने शुक्रवार को इम्मानुअल सीनियर सैकेंडरी स्कूल जालोर में चल रहे पीठासीन व मतदान अधिकारियों के द्वितीय प्रशिक्षण का निरीक्षण कर आवश्यक दिशा-निर्देश दिए। प्राप्त जानकारी के अनुसार प्रशिक्षण के दौरान पीठासीन व मतदान अधिकारियों को संबोधित करते हुए कहा कि पीठासीन व मतदान अधिकारी प्रशिक्षण में पूर्ण मनोयोग व निष्ठा से कर्तव्य व दायित्वों को समझकर निर्वाचन अधिकार के निर्देशों की अक्षरशः पालना सुनिश्चित करें। उन्होंने कहा कि पूर्ण सजजात से गुणवत्तापूर्ण प्रशिक्षण प्राप्त करें। ताकि चुनाव कार्यों को सही तरीके से सम्पन्न करवाया जा सके। उन्होंने कहा कि ईवीएम व वीवीपैट के प्रयोगिक प्रशिक्षण को गंभीरतापूर्वक प्राप्त कर सभी प्रक्रियाओं को बारीकी से समझें। प्रशिक्षण के दौरान पीठासीन एवं मतदान अधिकारियों के कर्तव्य व दायित्वों, ईवीएम-वीवीपैट हैड्रडसऑन प्रायोगिक प्रशिक्षण, ईवीएम-वीवीपैट कार्यप्रणाली का मास्टर ट्रेनर द्वारा पॉवर पॉइंट प्रेजेंटेशन के माध्यम से प्रशिक्षण देकर जितनासाओं का भी समाधान किया गया। प्रशिक्षण में मतदान से पूर्व व मतदान के पश्चात् संधारित किए जाने वाले विभिन्न प्रपत्रों के बारे में भी जानकारी दी गई। इस अवसर पर प्रशिक्षण देने वाले डीएलएएमटी, एएलएएमटी तथा पीठासीन एवं मतदान अधिकारी उपस्थित रहे।

शत प्रतिशत मतदान का संकल्प

पाली, (नि.सं.)। लोकसभा आम चुनाव 2024 को लेकर स्वीप के तहत पाली जिले में चल रही गतिविधियों में अब आमजन भी रूचि लेने लगा है। जहां एक ओर जिला प्रशासन की ओर से मतदान प्रतिशत बढ़ाने को लेकर सतरंगी सप्ताह के साथ रंगोली व अन्य गतिविधियाँ आयोजित की जा रही है जिससे की मतदान प्रतिशत बढ़े। प्राप्त जानकारी के अनुसार प्रशासन के इसी प्रयास को देखते हुए रावणा राजपूत समाज के प्रतिनिधियों ने भी अपनी ओर से पोस्टर एवं बैनर का प्रकाशन करवाया गया। जिसका शुक्रवार को डीआईजी पंचायत एवं स्टाम्प भागीरथ राम एवं सहायक रिटर्निंग अधिकारी निर्वाचन क्षेत्र पाली अशोक कुमार विश्वाँई ने विमोचन किया। इस मौके पर डीआईजी स्टाम्प ने कहा कि शांतिपूर्ण से मतदान करना हम सब की जिम्मेदारी है। उन्होंने आमजन से मतदान दिवस के दिन शत प्रतिशत मतदान करने की बात कही। रावणा राजपूत समाज के जिलाध्यक्ष प्रमोद सिंह परिहार ने कहा कि यह बैनर व स्टैंडर को प्रत्येक समाज बन्धुओं को लेकर सतरंगी सप्ताह के माध्यम से प्रशिक्षण देकर जितनासाओं का भी समाधान किया गया। प्रशिक्षण में मतदान से पूर्व व मतदान के पश्चात् संधारित किए जाने वाले विभिन्न प्रपत्रों के बारे में भी जानकारी दी गई। इस अवसर पर प्रशिक्षण देने वाले डीएलएएमटी, एएलएएमटी तथा पीठासीन एवं मतदान अधिकारी उपस्थित रहे।

आंगनवाड़ी कार्यकर्ताओं को प्रशिक्षण

पाली, (नि.सं.)। लोकसभा आम चुनाव को लेकर मतदान प्रतिशत बढ़ाने को लेकर मतदान दिवस पर स्वयंसेवक के रूप में कार्य करने वाली आंगनवाड़ी कार्यकर्ताओं, सहायिका एवं आशा सहयोगिनी एवं एएनएम को शुक्रवार को पंचायत समिति सभागार में प्रशिक्षण दिया गया। जिसमें उन्हें मतदान दिवस के दिन होने वाले कार्यक्रमों के बारे में विस्तार से जानकारी दी गई। सहायक रिटर्निंग अधिकारी लोकसभा निर्वाचन क्षेत्र पाली अशोक कुमार विश्वाँई ने बताया कि बुजुर्ग एवं दिव्यांग मतदाताओं को मतदान केन्द्र पर लाने व ले जाने के लिए आंगनवाड़ी कार्यकर्ताओं, आशा सहयोगिनी को मतदान केन्द्र सहायक के रूप में नियुक्त किया गया है। शुक्रवार को इन्हें दो चरणों में प्रशिक्षण दिया गया। प्रथम चरण में ओम प्रकाश कुमार, निरंजन त्रिवेदी ने आंगनवाड़ी कार्यकर्ता एवं सहायिका, द्वितीय चरण में आशा सहयोगिनी एवं एएनएम को प्रशिक्षण दिया गया। उन्होंने बताया कि ये महिला कार्मिक मतदान दिवस पर आने वाले विशेष योग्यजन एवं वरिष्ठ नागरिकों को आदर पूर्वक अभिवादन तथा उन्हें बूथ पर सुगमता पूर्वक पहुंचाने, व्हीलचेयर को ऑपरेंट करने एवं स्थानीय भाषा में सुगम बातचीत करेगी साथ ही पीठासीन अधिकारी एवं बीएलओ से सम्बन्ध रखते हुए अपने कार्य को संपादित करेगी। मतदान दिवस के दिन प्रत्येक दो घंटे में मतदाताओं के घर जाकर शत प्रतिशत मतदान करवाना सुनिश्चित करेंगी।

लूणी के लोगों ने पानी मांगा

जोधपुर, (कासं)। लूणी विधान सभा क्षेत्र के बानियावास गांव में आज गांववासियों का सब्र टूट गया। पिछले छह महीने से पानी को तरस रहे गांववासी गांव के तालाब पर एकत्र हो गए और प्रशासन को कोसते हुए नारेबाजी की और पानी नहीं तो चोट नहीं का नारा दिया। गांववासी सोहन बेराड़ ने बताया कि गांव में पानी नहीं आ रहा है सिर्फ आश्वासन दिया जाता है। पानी के टैंकर मंगवाने के लिए एक हजार रुपया देना पड़ता है। बिना पानी के पशु पक्षियों के साथ लोगों का पीने का पानी भी नहीं मिल पा रहा है। मवेशियों को किसके भरोसे छोड़े। उन्होंने बताया कि गमी पढ़ते ही पानी की जरूरत भी अधिक हो गई। पानी के टैंकर भी बड़ी मुश्किल से मिलते हैं। गांववासियों ने आज एक मत होकर कहा कि अगर हमारे गांव में पानी की समस्या का समाधान नहीं हुआ तो आने वाले लोक सभा चुनाव में किसी भी पार्टी के प्रत्याशी को वोट नहीं देंगे। इसके लिए उठा प्रदर्शन भी किया जाएगा।

भीमराज भाटी जनलेखा समिति में

पाली, (नि.सं.)। राजस्थान विधानसभा अध्यक्ष वासुदेव देवनानी ने पाली विधायक भीमराज भाटी को राज्य स्तरीय की सबसे महत्वपूर्ण कमेटी में सदस्य मनोनीत किया है। प्राप्त जानकारी के अनुसार विधायक भाटी के विधानसभा में राज्य स्तरीय कमेटी में सदस्य बनने पर पाली विधानसभा क्षेत्र में खुशी की लहर है। यह जानकारी देते हुए पूर्व प्रतिपक्ष नेता मदनसिंह जागरवाल ने बताया कि विधानसभा क्षेत्र के कांग्रेस कार्यकर्ता व नेताओं ने भीमराज भाटी को बधाई दी और पाली विधानसभा की जनता का सम्मान बढ़ाने पर विधानसभा अध्यक्ष वासुदेव देवनानी का आभार व्यक्त किया। इससे पूर्व में विधायक भाटी राजकीय उपक्रम समिति के सदस्य भी रह चुके हैं।

आई.ए.एस. बने मेघवाल का स्वागत

रेक्टर, (नि.सं.)।सिरौही जिले के इतिहास में पहली बार भारतीय प्रशासनिक सेवा में अपने पहले ही प्रयास में चयन होने के पश्चात मंडार के सितारे रवींद्र कुमार मेघवाल का पहली बार रेक्टर आगमन पर परिवर्तन युवा समिति मेघवाल समाज की ओर से रेक्टर बस स्टैण्ड पर साफा और माला धारणाकर स्वागत अभिनंदन किया गया। हाल की यूपीएससी द्वारा घोषित परिणाम में मंडार निवासी रविन्द्र कुमार ने 138 रैंक हासिल कर अपने क्षेत्र सहित सिरौही जिले का नाम रोशन किया है। स्वागत के समय पुराराम मेघवाल, जीवाराम, प्रवीणकुमार, खंगाराम, महेंद्रकुमार, जवाना राम, कानाराम, रेवाराम, मुकेश मेघवाल, दिगेशकुमार, चेतनप्रकाश समेत मेघवाल समाज के सैकड़ों समाजबंधु उपस्थित थे।

समावेशी वाँकथॉन गतिविधि से शत प्रतिशत मतदान करने का संदेश दिया

जालोर, (कासं)। सतरंगी सप्ताह के तहत जिला, उपखण्ड व ग्राम पंचायत स्तर पर शुक्रवार को समावेशी वाँकथॉन गतिविधि का आयोजन मतदाताओं को शत प्रतिशत मतदान के लिए जागरूक किया गया।

प्राप्त जानकारी के अनुसार जालोर में सतरंगी सप्ताह के तहत जिला स्तर पर नगर परिषद परिसर जालोर से समावेशी वाँकथॉन को जिला निर्वाचन अधिकारी पूजा पार्थ ने हरी झण्डी दिखाकर रवाना किया।

नगर परिषद से वाँकथॉन मतदाता जागरूकता का संदेश देते हुए विभिन्न क्षेत्रों से होते हुए हनुमानशाला स्कूल परिसर पहुंची जिसमें राजकीय एवं निजी महाविद्यालयों व विद्यालयों के ईएलसी व बीएफ प्रभारी, एनसीसी, एनएसएस, स्काउट, नर्सिंग प्रशिक्षणार्थी, आईटीआई प्रशिक्षणार्थी, शहरी व ग्रामीण नरेगा मजदूर, नेहरू युवा केन्द्र के स्वयंसेवक, नगर परिषद कार्मिक, आंगनवाड़ी कार्यकर्ता-सहायक, राजीविका सदस्य, पंचायत कार्मिक, वीडीओ, बीएलओ, सुपरवाईजर, विभागीय अधिकारियों व कार्मिकों ने भाग लिया।

इसी प्रकार उपखण्ड व ग्राम पंचायत स्तर पर स्वीप गतिविधियों के तहत समावेशी वाँकथॉन का आयोजन कर मतदाताओं को 26 अप्रैल को शत प्रतिशत मतदान करने के लिए जागरूक किया गया।

सतरंगी सप्ताह के तहत 20 अप्रैल, शनिवार को जिला, उपखण्ड व तहसील स्तर पर ट्राई साईकिल रैली का आयोजन कर 26 अप्रैल, मतदान



समावेशी वाँकथॉन को जिला निर्वाचन अधिकारी पूजा पार्थ ने हरी झंडी दिखाई।

फोटो-राष्ट्रदूत

दिवस पर मतदाताओं को शत-प्रतिशत मतदान के लिए जागरूक किया जायेगा जिसमें विभिन्न विभागों में कार्यरत पीडब्ल्यूडी कार्मिक, दिव्यांग विद्यार्थी एवं दिव्यांग आम नागरिक भाग लेंगे।

द्वितीय पूरक रेंडमाईजेशन संपन्न

भारत निर्वाचन आयोग द्वारा नियुक्त सामान्य पर्यवेक्षक दीपक सोनी की उपस्थिति में जालोर संसदीय क्षेत्र में 26 अप्रैल को होने वाले लोकसभा आम चुनाव-2024 के लिए शुक्रवार को कलेक्ट्रेट सभा कक्ष में मान्यता प्राप्त राजनैतिक दलों के प्रतिनिधियों व चुनाव लड़ने वाले अभ्यर्थियों के साथ आयोजित बैठक में आरक्षित रबी जाने वाली ईवीएम व वीवीपैट मशीनों का

द्वितीय पूरक रेंडमाईजेशन किया गया। निर्वाचन विभाग के निर्देशानुसार लोकसभा आम चुनाव-2024 में जालोर संसदीय क्षेत्र की आठों विधानसभा क्षेत्रों के लिए आरक्षित रबी जाने वाली वाली ईवीएम एवं वीवीपैट मशीनों का द्वितीय पूरक रेंडमाईजेशन के तहत जालोर जिले के पांचों विधानसभा क्षेत्रों के लिए कुल आरक्षित 60 बीयू (बैलेट यूनिट) व 60 सीयू (कन्ट्रोल यूनिट) एवं 80 वीवीपैट मशीनों तथा सिरौही जिले के तीनों विधानसभा क्षेत्रों के लिए कुल आरक्षित 51 बीयू (बैलेट यूनिट) व 51 सीयू (कन्ट्रोल यूनिट) एवं 51 वीवीपैट मशीनों का रेंडमाईजेशन की प्रक्रिया के उपरान्त आवंटन किया गया तथा इनकी सूची राजनैतिक दलों के प्रतिनिधियों व चुनाव लड़ने वाले

अभ्यर्थियों को उपलब्ध कराई गई।

इस अवसर पर जिला निर्वाचन अधिकारी पूजा पार्थ, उपजिला निर्वाचन अधिकारी शिवचरण मीना, जिला सूचना एवं विज्ञान अधिकारी संजय रामदेव सहित राजनैतिक दलों के प्रतिनिधि व चुनाव लड़ने वाले अभ्यर्थी उपस्थित रहे।

द्वितीय प्रशिक्षण में अनुपस्थित कार्मिकों को नोटिस जारी

जिला निर्वाचन अधिकारी पूजा पार्थ ने लोकसभा आम चुनाव-2024 के प्रयोजनार्थ 16 से 19 अप्रैल तक आयोजित हुए द्वितीय प्रशिक्षण में अनुपस्थित रहने वाले कार्मिकों को

देव दर्शन कर लुम्बाराम चौधरी ने जनसंपर्क किया



सांचौर क्षेत्र में भाजपा प्रत्याशी लुम्बाराम चौधरी ने जनसम्पर्क कर मत व समर्थन मांगा।

फोटो-राष्ट्रदूत

सांचौर/जालोर, (कासं)। जालोर सिरौही लोकसभा क्षेत्र से भाजपा के प्रत्याशी लुम्बाराम चौधरी ने शुक्रवार को सांचौर क्षेत्र में देव दर्शन कर जनसंपर्क दौरान कहा कि प्रधानमंत्री मोदी ने 10 सालों में जो कार्य किये हैं। वे अकल्पनीय हैं जो कांग्रेस की सरकार ने 70 सालों में ना कर पाई ना सोच पाई। कांग्रेस ने देश को भ्रष्टाचार कर देश को लूटने का काम किया है। मोदी सरकार ने अंतिम छोर पर बैठे व्यक्ति तक योजनाओं का पोछने का काम किया है।

उन्होंने कहा कि पूर्व मुख्यमंत्री गहलोत जो चांदे कर रहे हैं, वो चांदे कर के लोगों को ठगने का काम कर रहे हैं।

मोडिया प्रभारी रोहित खत्री ने बताया कि लोकसभा प्रत्याशी लुम्बाराम चौधरी ने शुक्रवार को दूसरे दिन सांचौर विधानसभा क्षेत्र के विभिन्न गांवों में जनसंपर्क व सभाएं करेंगे। जिसमें जेलातरा बिजरोल खेडा देवडा जोधावास हेमगुडा झाब खिरोली हरियाली कारोला सिवाडा चितलवाना आमली हाडेवा सांचौर शहर में जनसंपर्क के दौरान लोगों ने फूल मालाओं से भव्य स्वागत किया और भाजपा को समर्थन दिया।

इस मौके पर भाजपा के जनप्रतिनिधि, पदाधिकारी, कार्यकर्ता व काफी संख्या में ग्रामीण लोग मौजूद रहे।

शुक्रवार को सांचौर क्षेत्र में देव दर्शन कर जनसंपर्क कर मत व समर्थन मांगा।

राजनैतिक दलों के प्रतिनिधियों व प्रत्याशियों को निर्देश व नियम बताए

जालोर, (कासं)। भारत निर्वाचन आयोग द्वारा नियुक्त सामान्य पर्यवेक्षक दीपक सोनी ने लोकसभा आम चुनाव में लड़ रहे अभ्यर्थियों एवं राजनैतिक दलों के प्रतिनिधियों को भारत निर्वाचन आयोग द्वारा जारी दिशा-निर्देशों व मतदान से 48 घण्टे पूर्व साइलेंस पीरियड पर वेबकास्टिंग की जायेगी।

जिसमें जालोर जिले के 706 मतदान केन्द्र व सिरौही जिले के 382 मतदान केन्द्रों पर वेबकास्टिंग के माध्यम से नजर रबी जायेगी। उन्होंने कहा कि होर्डिंग्स साइट्स पर होर्डिंग्स प्रदर्शन के लिए सभी प्रत्याशियों



जालोर में राजनैतिक दलों के प्रत्याशियों व प्रतिनिधियों की बैठक व्यव्येक्षक ने ली।

फोटो-राष्ट्रदूत

को समानता से मौका दिया जावे। सामान्य पर्यवेक्षक ने कहा कि जालोर संसदीय क्षेत्र में 1088 संवेदनशील व अति संवेदनशील मतदान केन्द्रों पर वेबकास्टिंग की जायेगी।

बैठक में सामान्य पर्यवेक्षक दीपक सोनी ने लोकसभा आम चुनाव में लड़ रहे अभ्यर्थियों एवं राजनैतिक दलों के प्रतिनिधियों को भारत निर्वाचन आयोग द्वारा जारी दिशा-निर्देशों व मतदान से 48 घण्टे पूर्व साइलेंस पीरियड पर वेबकास्टिंग की जायेगी।

को परिवहन व सुरक्षा व्यवस्था को लेकर संबंधित अधिकारियों को निर्देश दिए।

बैठक में व्यव्येक्षक पारस मणि त्रिपाठी ने 24 अप्रैल को होने वाले अभ्यर्थियों के लेखा निरीक्षण के बारे में जानकारी देते हुए निर्वाचन आयोग के निर्देशानुसार अभ्यर्थियों को सम्पूर्ण व्यव्येक्षक मय राशि की प्राप्ति व खर्च का ब्यौरा संधारित करने आदि के बारे

में विस्तार से जानकारी दी।

इस अवसर पर रिटर्निंग अधिकारी पूजा पार्थ, उपजिला निर्वाचन अधिकारी शिवचरण मीना, व्यव्येक्षक अतिरिक्त प्रभारी हमीराराम, डीओआईटी के संयुक्त निदेशक योगेश कुमार, चुनाव शाखा के नायब तहसीलदार राजेश व्यास सहित लोकसभा आम चुनाव लड़ रहे अभ्यर्थी एवं उनके प्रतिनिधि उपस्थित रहे।

चौकीदार की लाश मिली

जैसलमेर, (नि.सं.)। जैसलमेर जिले के सम इलाके में सुनसान जगह एक लाश मिलने से सनसनी फैल गई। लाश 3 दिन पुरानी बताई जा रही है। चरवाहे ने लाश देखकर सम थाना पुलिस को जानकारी दी। सम थाना प्रभारी ओमाराम टीम के साथ मौके पर पहुंचे और शव को सम हॉस्पिटल ले आए। मृतक की पहचान कालूराम (38) निवासी जयपुर के तौर पर हुई। सम थाना पुलिस ने मृतक के भाई को सूचना देकर जैसलमेर बुलाया है।

सम थाना प्रभारी ओमाराम ने बताया कि मृतक के भाई के आने के बाद शव का पोस्टमॉर्टम किया जाएगा। पोस्टमॉर्टम के बाद ही मौत के कारणों का खुलासा हो जाएगा। तब तक शव को जवाहर हॉस्पिटल की मोर्चरी में रखवाया गया है। पुलिस आसपास के इलाके में पड़ताल कर रही है।

ओमाराम ने बताया- मृतक कालूराम उर्फ मुकेश मीणा पुत्र धेवर मीणा निवासी चांदपोल जयपुर, पिछले 6-7 सालों से जैसलमेर के सम इलाके के रिसोर्ट में चौकीदार का नौकरी करता था। फिलहाल 1 साल से वो कारवान नामक रिसोर्ट में चौकीदार था। 15 अप्रैल को उसने रिसोर्ट मालिक मठार खान से कुछ पैसे लेकर घर जाने की बात कही। रिसोर्ट मालिक ने उसे कुछ पैसे दिए और वो रवाना हो गया।

18 अप्रैल को शाम को किसी चरवाहे ने सूचना दी कि रिसोर्ट से दूर सुनसान इलाके में एक लाश पड़ी है। एसएचओ ओमाराम ने बताया- हमने टीम के साथ मौके पर जाकर निरीक्षण किया तो लाश फूली हुई थी और पुरानी लग रही थी। हमने उसकी पहचान के लिए पड़ताल करी तब इसकी रिसोर्ट मालिक मठार खान ने पहचाना। हमने इसके भाई को जयपुर में सूचना देकर जैसलमेर बुलाया है।

सार-समाचार

सूने मकानों से जेवरत व नगदी चोरी

जोधपुर, (कासं)। शहर के रतानाडा और कुड़ी भगतसनी पुलिस थाना क्षेत्र में दो चोरों ने चोरी ने सैध लगाकर वहां से लाखों के जेवरत और नगदी चुरा ले गए। एक घर का परिवार पांच घंटे के लिए बाहर गया हुआ था तो दूसरे घर में महिला बच्चों संग पीहर गई थी। घटना के संबंध में अब रतानाडा और कुड़ी भगतसनी थाने में मामले दर्ज कराए गए हैं। रतानाडा पुलिस ने बताया कि गणेशपुरा गली नंबर 3 निवासी नरेश कुमार प्रजापत की तरफ से रिपोर्ट दी गई। इसमें बताया कि वह 16 अप्रैल की दोपहर में घर से बाहर गया हुआ था। शाम सात बजे लौटा तो घर के ताले टूटे मिले। अज्ञात चोरों ने घर का सारा सामान बिखेर कर वहां से 25 हजार की नगदी, सोने की लूंग जोड़ी, मंगलसूत्र, चांदी की दो पायल जोड़ी, 22 चांदी के सिक्के आदि चोरी कर ले गए। सूचना पर रतानाडा पुलिस ने मौका मुआयना किया। चोरों का पता लगाने का प्रयास किया जा रहा है। दूसरी तरफ कुड़ी भगतसनी थाने में मेहलों की ढाणी शिवापर्वती नगर निवासी श्यामसुंदर प्रजापत ने बताया कि वह उदयपुर में मजदूरी करता है। 15 अप्रैल को उदयपुर गया हुआ था। बाद में उसकी पत्नी बच्चों को लेकर पीहर बीजेएस चली गई। 17 को शाम को सामने वाले पड़ोसी ने सूचना दी कि घर के ताले टूटे होने के साथ लाइट जल रही है। इस पर उसकी पत्नी वापिस घर लौटी। पता लगा कि चोरों ने घर से आठ टाम सोने की आइटम, 4 तोला चांदी के आइटम एवं 49 हजार की नगदी चुरा ली। बाद में पुलिस को सूचना दिए जाने पर मौका मुआयना किया गया। कुड़ी पुलिस अब चोरों का पता लगाने के साथ तलाश में लगी है।

पिकअप की टक्कर से दो युवकों की मौत


पाली, (नि.सं.)। पाली के निकट भावरी गांव चौराहे पर आज दोपहर एक पिकअप ने बाइक को सामने से टक्कर मार दी, इस दुर्घटना को दो युवकों की मौत हो गई जबकि एक विवाहिता गंभीर रूप से घायल हो गई, जिसका बांगड अस्पताल में उपचार जारी है। पाली में आज बाइक सवार तीन जनों को सामने से आ रही एक पिकअप ने टक्कर मार दी, इस हादसे में बाइक चालक सहित दो युवकों की मौत हो गई जबकि बाइक पर सवार विवाहिता गंभीर रूप से घायल हो गई। यह हादसा आज दोपहर उस वक्त हुआ जब उमकली गांव निवासी पंकज पुत्र महेंद्र अपनी बहन डिंपल को ससुराल छोड़ने के लिए बाइक पर अपने दोस्त कैलाश के साथ पाली आ रहा था। उसकी बहन को बस में बैठाकर वापस लौट रहे, इस दौरान सामने से तेज गति से आ रही एक पिकअप ने बाइक को भावरी के निकट अपनी चपेट में ले लिया। इस दुर्घटना की सूचना पर मौके पर पहुंची पुलिस ने एंबुलेंस की सहायता से तीनों को पाली के बांगड अस्पताल पहुंचाया। जहां चिकित्सकों ने जांच के बाद कैलाश और पंकज को मृत घोषित कर दिया। जबकि गंभीर रूप से घायल डिंपल का उपचार जारी है। वहीं घटना की जानकारी मिलने पर जेतपुर थाना पुलिस भी मौके पर पहुंची और मौका मुआयना किया।

चलती ट्रेन से गिरा युवक अस्पताल में भर्ती

जोधपुर, (कासं)। शहर के निकटवर्ती सतलाना स्टेशन से पहले चलती ट्रेन से नीचे गिरे एक यात्री की ट्रेक मैन की सतर्कता से समय पर अस्पताल पहुंचा कर जान बचाई गई। युवक का अब अस्पताल में उपचार चल रहा है। हालत खतरे से बाहर बताई गई है। सतलाना स्टेशन मास्टर जतिन परिहार ने बताया कि शुक्रवार को ट्रेन संख्या 14662 जम्मू तबी से सतलाना स्टेशन से पहले एक यात्री अचानक ही नीचे गिर गया। ट्रेन के गुजरने के बाद वहां पर द्यूटी कर रहे ट्रेक मैन नारायणराम सररारा को पटरियों के पास एक व्यक्ति नीचे गिरा हुआ नजर आया जो गंभीर घायल था। नारायणराम ने तुरन्त ही एम्बुलेंस को फोन कर मौके पर बुलाया। कुछ ही देर में एम्बुलेंस चालक राजेंद्र और ईएमटी मौके पर पहुंचे और घायल व्यक्ति को लूणी सीएचसी लेकर पहुंचे। जीआरपी लूणी चोकी प्रभारी कंचन राठौड़ ने बताया कि सूचना मिलते ही कांस्टेबल मुकेश खोखा के साथ मौके पर पहुंची। घायल व्यक्ति की पहचान 22 वर्षीय गाजियाबाद निवासी आसिफ पुत्र यूसुफ खान के रूप में हुई है। उपचार के लिए जोधपुर रैफर किया गया है। उसके परिजन को इस बारे में सूचना दी गई है।

तेल टैंकर की चपेट से एक की मौत

जोधपुर, (कासं)। शहर के निकटवर्ती पाली रोड मोराड़ा पर एक निजी कॉलेज के सामने बाइक सवार तीन युवकों को तेल टैंकर के चालक ने पीछे से टक्कर मार दी। हादसे में एक युवक की मौत हो गई जबकि उसके साथी घायल हो गए। जिन्हें उपचार के लिए अस्पताल में भर्ती करवाया गया है। मृतक के पिता की तरफ से मामला दर्ज करवाया गया है। पाली जिले के सोजत सिटी स्थित जटियों का बास निवासी श्रवणराम पुत्र वैनाराम नवल की तरफ से रिपोर्ट दी गई। इसमें बताया कि उसका पुत्र 18 वर्षीय सनी यहाँ अपने मामा भदवासिया निवासी प्रकाश चौहान के घर पर रहता था। 17 अप्रैल की रात को उसका पुत्र सनी, दो और सोनू खान एवं गोविंद बाइक लेकर भदवासिया से रोहित किसी काम के लिए निकले थे। यह लोग जब पाली रोड मोराड़ा पहुंचे तब एक जीत कॉलेज के सामने पीछे से आ रहे तेल टैंकर के चालक ने चपेट में लेकर टक्कर मार दी। जिससे तीनों घायल हो गए। उसके गंभीर रूप से घायल पुत्र को एम्स अस्पताल लाया गया मगर रुकते रुकते उसकी मौत हो गई। मामले में विवेक विहार पुलिस ने कार्वाही करते हुए शव परिजन को सुपुर्द किया। तेल टैंकर चालक के खिलाफ केस दर्ज किया गया है।



ऑस्ट्रेलियाई टीम के पूर्व तेज गेंदबाज जेसन गिलेस्पी आज (19 अप्रैल) 49 साल के गण गिलेस्पी अपने दौर के बेहतरीन गेंदबाजों में से एक थे। दाएं हाथ के फास्ट बॉलर गिलेस्पी ने उस दौर में ज्यादातर मुकाबले खेले, जब ऑस्ट्रेलियाई टीम का विश्व क्रिकेट में दबदबा था। गिलेस्पी,

प्लेन मैकग्रा और ब्रेट ली की तिकड़ी ने ऑस्ट्रेलियाई टीम को कई मुकाबले जिताए। जेसन गिलेस्पी वैसे तो विशेषज्ञ तेज गेंदबाज थे, लेकिन एक उनके नाम पर बल्लेबाजी में एक बड़ा रिकॉर्ड दर्ज है। गिलेस्पी ने एक ऐसा रिकॉर्ड बनाया, जिसका टूटना लगभग नामुमकिन है।

क्या आप जानते हैं? ... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के 1877 में मेलबोर्न में खेला गया था। इसे ऑस्ट्रेलिया ने 45 रन से जीता।



मयंक यादव लखनऊ सुपर जायंट्स का हिस्सा हैं। जहां वो अपनी बेहतरीन गेंदबाजी से विपक्षी टीमों के बल्लेबाजों को परेशान कर रहे हैं। साथ ही सभी को अपनी गेंदबाजी से प्रभावित भी कर रहे हैं।
-जहीर खान

पूर्व भारतीय क्रिकेटर, मयंक यादव की गेंदबाजी प्रदर्शन पर बोलते हुए।



12 भारतीय निशानेबाज ओलंपिक कोटे के लिए दोहा में करेंगे स्पर्धा

दोहा, 19 अप्रैल। भारत के 12 निशानेबाज शुक्रवार से शुरू हुई आईएसएसएफ फाइनल ओलंपिक क्वालिफिकेशन चैंपियनशिप में पेरिस ओलंपिक को कोटा हासिल करने के लिए स्पर्धा करेंगे। इस स्पर्धा में टोक्यो ओलंपियन मैराज अहमद खान और अंगदवीर सिंह बाजवा, जो पूर्व एशियाई चैंपियन भी हैं, शौराज शेख के साथ पुरुषों की स्कीट में भारत की चुनौती का सामना करेंगे। महिलाओं की स्पर्धा में गनेमत सेखों पर सबकी निगाहें होंगी। अनुभवी विवान कपूर, ज़ोरावर सिंह संधू और पृथ्वीराज टोंडिमन पुरुषों के ट्रैप में तीनों ओर से एक मजबूत चुनौती पेश करेंगे। मनीषा कीर और श्रेयसी सिंह से महिलाओं स्पर्धा में भारत को उम्मीद है। इस स्पर्धा में भारत प्रत्येक वर्ग में तीन निशानेबाज उतारेगा। प्रत्येक व्यक्तिगत स्पर्धा में शीप दो निशानेबाज (प्रति देश अधिकतम एक), बशर्ते वे पात्र हों और उनके संबंधित देशों ने स्पर्धा के लिए अपना पूरा आवंटन सुरक्षित नहीं किया हो, दोहा से कोटा सुरक्षित करेंगे। उल्लेखनीय है कि भारत के निशानेबाज भवनीश मेंदीरता (पुरुष ट्रैप), राजेश्वरी कुमारी (महिला ट्रैप), रायजा डिल्लों (महिला स्कीट) और अनंतजीत सिंह नरुका (पुरुष स्कीट) को ओलंपिक कोटा हासिल है। प्रत्येक देश हर श्रेणी में अधिकतम दो कोटा प्राप्त कर सकता है।

ऑस्ट्रेलिया की महिला क्रिकेटर एशले गार्डनर ने गर्लफ्रेंड मोनिका से की सगाई

ऑस्ट्रेलियाई, 19 अप्रैल। ऑस्ट्रेलियाई स्टार ऑलराउंडर एशले गार्डनर ने अपनी लॉन्ग टाइम गर्लफ्रेंड मोनिका से सगाई कर ली है। दोनों लंबे समय से एक दूसरे को डेट कर रही थीं। गार्डनर ने सोशल मीडिया पर सगाई की जानकारी देकर फैंस को चौंका दिया। एशले गार्डनर महिला प्रीमियर लीग में गुजरात जायंट्स की तर्फ से खेलती हैं। वहीं एशले गार्डनर ने सगाई की तस्वीर शेयर करते हुए कैप्शन में लिखा, 'मिसेज गार्डनर के पास खुबसूरत अंगूठी है। दाएं हाथ की बल्लेबाज और दाएं हाथ की ऑफ स्पिनर गार्डनर महिला राष्ट्रीय क्रिकेट लीग में न्यू साउथ वेल्स के लिए, महिला बिग बैश लीग में सिडनी सिक्सर्स के लिए और महिला प्रीमियर लीग गुजरात जायंट्स के लिए खेलती हैं। हाल ही में एशले गार्डनर को बेलिंडा क्लार्क पुरस्कार से भी सम्मानित किया गया है। बता दें कि, एशले गार्डनर मोनिका के साथ साल 2021 से रिलेशनशिप में थीं। साल 2023 टी20 वर्ल्ड कप जीतने के बाद एशले गार्डनर ने मोनिका के साथ शादी की घोषणा की थी। वहीं एशले गार्डनर के करियर की बात करें तो, उन्होंने ऑस्ट्रेलिया के लिए 6 टेस्ट मैच में 281 से अधिक 23 विकेट लिए हैं। वहीं 69 वनडे अंतर्राष्ट्रीय मैच में 973 रन बनाने के साथ 89 विकेट अपने नाम कर चुकी हैं। टी20 इंटरनेशनल क्रिकेट में उन्होंने 88 मैच खेले हैं। इस दौरान 68 विकेट और 1329 रन नबनए हैं।

सीन नदी पर पेरिस ओलंपिक का उद्घाटन समारोह चार घंटे तक चलेगा

पेरिस, 19 अप्रैल। सीन नदी पर सूर्यास्त और चांद की चांदनी के साथ पेरिस ओलंपिक का भव्य उद्घाटन समारोह लगभग चार घंटे तक चलेगा। कुल 205 देशों और क्षेत्रों का प्रतिनिधिमंडल सीन नदी पर 80 से अधिक नावों पर परेड करेंगे। यह समारोह धीरे-धीरे पूर्व से पश्चिम की ओर, पुल से पुल तक, पॉट डी ऑंटेनरिलिउज से पॉट डी आइना तक छह किलोमीटर (3.7 मील) की दूरी तय करेगा। कार्यक्रम स्थानीय समयानुसार शाम सात बजकर 30 मिनट पर शुरू होगा। एथलीटों की परेड से पहले कलात्मक प्रदर्शन होगा। एथलीट तट पर सुरक्षा घेरे के पीछे मौजूद लगभग 320,000 प्रशंसकों के सामने से गुजरेंगे। अन्य लोग महत्वाकांक्षी समारोह को विशाल स्त्रीनों पर देखेंगे। पेरिस खेलों की समारोह निदेशक मैरी-कैथरीन एटोरी ने गुरुवार को एक मीडिया ब्रीफिंग के दौरान कहा, "एक शाम के लिए सीन को एक विशाल खुले समारोह में बदल दिया जाएगा।

दिल्ली के सामने सनराइजर्स हैदराबाद की चुनौती

नई दिल्ली, 19 अप्रैल। मैदान के भीतर और बाहर विषमताओं के बीच अपने अपार जीवन का परिचय देने वाले ऋषभ पंत शानदार फॉर्म में चल रही सनराइजर्स हैदराबाद के खिलाफ इंडियन प्रीमियर लीग में शनिवार को जब दिल्ली कैपिटल्स की कप्तानी के लिये अरुण जेटली स्टेटियम पर उतरेंगे तो उनके लिये यह बेहद भावुक पल होगा। पिछले साल पंत इस मैदान पर बैसाखियों के सहारे चलते नजर आये थे लेकिन उन्होंने 2022 के जानलेवा कार हादसे के बाद एक विकेटकीपर और बल्लेबाज के तौर पर आईपीएल के इस सत्र में शानदार वापसी की है। दिल्ली ने अब तक मिला जुला प्रदर्शन किया है हालांकि लखनऊ सुपर जायंट्स और गुजरात टाइटंस को हराकर वे दौड़ में बने हुए हैं। अब तक सात मैचों में से दिल्ली ने तीन जीते और चार हारे हैं। आईपीएल अंक तालिका में चौथे स्थान पर काबिज सनराइजर्स की टीम दो बार टूर्नामेंट के इतिहास का सर्वोच्च स्कोर (तीन विकेट पर 277 रन और तीन विकेट पर 287 रन) बना चुकी है। ऐसे में कप्तान पंत को कोटला की घरेलू पिच पर अपने संसाधनों का चतुराई से इस्तेमाल करना होगा। सनराइजर्स के ट्रेविंस हेड (235 रन) 39 मैच में शतक जड़ने का कारनामा कर चुके हैं। वहीं अभिषेक शर्मा ने भी 211 रन बना लिये हैं। दोनों पावरप्ले में आक्रामक प्रदर्शन करने को बेताब होंगे। दोनों का स्ट्राइक रेट 199 और 197 रहा है जो ईशान्त शर्मा, खलील अहमद और मुनीश कुमार की तेज गेंदबाजी तिकड़ी के लिये कड़ी चुनौती होगा। वहीं हेनरिक क्लासेन का भी स्ट्राइक रेट 199 के करीब रहा है और वह दुनिया के सर्वश्रेष्ठ फिनिशर्स में से एक हैं।

राहुल और डी कॉक के आगे पस्त हुए चेन्नई के गेंदबाज



लखनऊ ने चौथी दर्ज की, चेन्नई को 8 विकेट से हराया

राहुल और डी कॉक ने अर्द्धशतक जड़े, चेन्नई के जडेजा ने 57 रन की साहसिक पारी खेली

लखनऊ, 20 अप्रैल। लखनऊ सुपर जायंट्स ने इंडियन प्रीमियर लीग 2024 में चौथी जीत हासिल कर ली है। टीम ने अपने होमग्राउंड पर चेन्नई सुपर किंग्स को 8 विकेट से हराया। मौजूदा सीजन में यह लखनऊ की लगातार दो हार के बाद पहली जीत है, जबकि चेन्नई लगातार दो मैच जीतने के बाद हार मिली है। लखनऊ में होस्ट टीम ने टॉस जीतकर गेंदबाजी करने का फैसला किया। चेन्नई ने पहले बल्लेबाजी करते हुए 20 ओवर में 6 विकेट पर 176 रन बनाए। 177 रन का टारगेट लखनऊ ने 19 ओवर में 2 विकेट खोकर हासिल कर लिया। निकोलस पूरन 23 और मार्कस स्टोयनिस 8 रन बनाकर नाबाद रहे। कप्तान केएल राहुल ने 53 बॉल पर 82 रन की अर्धशतकीय पारी खेली, जबकि विक्टन डी कॉक ने 54 रन का योगदान दिया। दोनों के बीच 134 रन की शतकीय साझेदारी हुई। से मुस्ताफिजुर रहमान को एक विकेट मिला। की ओर से रवींद्र जडेजा ने 40 बॉल पर नाबाद 57 रन की अर्धशतकीय पारी खेली। जबकि अजिंक्य रहाणे ने 36 रन का योगदान दिया। पूर्व कप्तान एमएस धोनी ने 2 चौंके और 2 छक्के के सहारे 9 बॉल पर नाबाद 28 रन बनाए। ऋणाल पंड्या को 2 विकेट मिले। मोहसिन खान, यश ठाकुर और मार्कस स्टोयनिस को एक-एक विकेट मिला।

दूसरे छोर पर हरफनमौला रविंद्र जडेजा की साहसिक नाबाद पारी ने न सिर्फ चेन्नई को मुश्किलों के भंवर से निकाला बल्कि मैदान पर बैठे एलएसजी के समर्थकों की भी खूब वाहवाही लुटी। आईपीएल के मौजूदा सत्र में जडेजा की यह पहली अर्धशतकीय पारी थी जिसमें उन्होंने 76 मिनट क्रीज पर रुक कर 40 गेंदों में पांच चौंके और एक जानदार छक्के की मदद से नाबाद 57 रन बनाये। इससे पहले टॉस हार कर पहले बल्लेबाजी करने उतरी चेन्नई की शुरुआत अच्छी नहीं रही जब रचिन रविंद्र (0) पारी के दूसरे ओवर में ही मोहसिन खान का शिकार बन गये। कप्तान ऋतुराज गायकवाड़ (17) भी यश ठाकुर की गेंद पर विकेट के पीछे लपके गये। हालांकि सलामी बल्लेबाज आंजिक्य रहाणे (36) का बल्ला इकाना की पिच पर चल निकला। उन्होंने 24 गेंदों की अपनी संक्षिप्त पारी में पांच चौंके और एक छक्का जड़ा।

मेघा प्रदीप ने एशियाई नौकायन चैंपियनशिप में जीता कांस्य पदक

टोक्यो, 19 अप्रैल। भारत की मेघा प्रदीप ने शुक्रवार को एशियाई कैनो रिफ्ट चैंपियनशिप 2024 में महिलाओं की सी 1 500 मीटर स्पर्धा में कांस्य पदक जीता। जापान के टोक्यो में आयोजित चैंपियनशिप में मेघा प्रदीप ने 2:28.027 का समय लेकर तीसरा स्थान पर रही। वियतनाम की डीप थू हुआंग (02:18.178) और कजाकिस्तान की उलियाना किसलेवा (02:26.645) ने क्रमशः स्वर्ण और रजत पदक जीते। अन्य स्पर्धा में एशियाई खेलों के कांस्य पदक विजेता अर्जुन सिंह और सुनील सिंह सलाम पुरुषों के सी2 - 500 मीटर फाइनल में छठे स्थान पर रहे और पेरिस 2024 ओलंपिक के लिए कोटा प्राप्त करने से चूक गए। अर्जुन और सुनील ने नौकायन स्पर्धा में 1:49.237 समय में पूरी की। वह इस स्पर्धा को जीतने वाले कजाकिस्तान के सर्गेई येमल्यानोव और तिमुर खैदरोव से 5.024 सेकंड पीछे रहे। सर्गेई येमल्यानोव और तिमुर खैदरोव ने 1:44.213 समय में स्पर्धा जीती।



महिलाओं की के2 500 मीटर स्पर्धा में पार्वती गीता और सोनिया देवी फिरेन्बम ने 2:04.807 का समय के साथ आठवें स्थान पर रही। इस स्पर्धा को चीन की

शाहीन और मेरे बीच भी अच्छी बॉन्डिंग है : बाबर आजम

शाहीन अफरीदी को कप्तानी से हटाए जाने पर बाबर आजम ने तोड़ी चुप्पी



पाकिस्तान, 19 अप्रैल। पाकिस्तान क्रिकेट टीम मौजूदा समय में न्यूजीलैंड के खिलाफ टी20 सीरीज खेल रही है। वहीं इस सीरीज में पाकिस्तान की कप्तान बाबर आजम के हाथों में है। इस सीरीज के शुरू होने से पहले बाबर आजम ने शाहीन अफरीदी को टी20 टीम की कप्तान से जुड़े विवाद पर चुप्पी तोड़ी है। उन्होंने साफ किया कि शाहीन की जगह उनके कप्तान बनने से टीम में किसी तरह का कोई

भी छोड़ दी थी। उनके स्थान पर टेस्ट में शान मसूद को जिम्मेदारी सौंपी गई थी जबकि टी20 में शाहीन अफरीदी कप्तान बनाए गए थे। लेकिन, इस साल की शुरुआत में न्यूजीलैंड दौरे पर एक टी20 सीरीज के लिए कप्तान संभालने के बाद शाहीन की भी कप्तान से छुट्टी हो गई। न्यूजीलैंड दौरे पर पाकिस्तान को 5 मैच की सीरीज गंवानी पड़ी थी। वहीं न्यूजीलैंड के खिलाफ पहले टी20 से पहले कहा कि, मैं स्पष्ट करना चाहता हूँ कि शाहीन और मेरा बंधन हाल का नहीं है ये बहुत पुराना है। हम हर स्थिति में एक-दूसरे का समर्थन करते हैं। हमारा उद्देश्य पाकिस्तान को पहले स्थान पर रखना है और पाकिस्तान को न्याय रोशन कैसे करना है।

रोहित के बाद जहीर ने भी उठाए नियम पर सवाल

नई दिल्ली, 19 अप्रैल। भारतीय कप्तान रोहित शर्मा के नजरिए से सहमति जताते हुए पूर्व तेज गेंदबाज जहीर खान ने गुरुवार को आईपीएल में 'इंपेक्ट प्लेयर' नियम 2023 सत्र से लागू किया गया जिसमें सभी आईपीएल टीम को मैच के दौरान एक खिलाड़ी को बदलने की स्वीकृति होती है। विशेषज्ञों ने तर्क दिया है कि यह नियम एक ऑलराउंडर की भूमिका को कमतर करता है। शिवम दुबे जैसे खिलाड़ी को उनकी फ्रेंचाइजी चेन्नई सुपर किंग्स ने केवल पावर हिट्टर के रूप में इस्तेमाल किया है। दुबे मध्यम गति के गेंदबाज भी हैं और टी20 विश्व कप के लिए भारतीय टीम में तेज गेंदबाजी ऑलराउंडर के विकल्प के लिए दावेदार

हैं लेकिन उन्हें गेंद से अपनी प्रतिभा दिखाने का बामुश्किल मौका मिल रहा है। जहीर ने 'जियो सिनेमा' द्वारा आयोजित ऑनलाइन बातचीत में कहा, "मैं इस बात से पूरी तरह सहमत हूँ कि यह बहस का मुद्दा है, थोड़ी चिंता जरूर है। लेकिन हमें इससे निपटने का तरीका ढूँढने की जरूरत है। इम्पैक्ट प्लेयर नियम में अपको कामचलाऊ ऑलराउंडर मिलेंगे।" विश्व कप 2011 में भारत की खिताबी जीत में अहम भूमिका निभाने वाले जहीर का मानना है कि मोहम्मद सिराज को टी20 विश्व कप टीम में तेज गेंदबाज जसप्रीत बुराह के साथ आना चाहिए। उन्हें साथ ही लगता है कि बाएं हाथ के तेज गेंदबाज अर्शदीप सिंह को भी टीम का हिस्सा होना चाहिए। इस 45 वर्षीय बाएं हाथ के पूर्व तेज गेंदबाज ने कहा, "टीम का चयन अब भी दो



कैम्पस रूड बार्सिलोना ओपन के क्वार्टरफाइनल में पहुंचे

बार्सिलोना, 19 अप्रैल। नॉर्वे के स्टार टेनिस खिलाड़ी कैम्पस रूड ने ऑस्ट्रेलिया के जॉर्डन थॉम्पसन को 6-1, 6-4 से हराकर बार्सिलोना ओपन के क्वार्टरफाइनल में पहुंच गये हैं। रूड की सीजन की यह 26वीं जीत है। इसके साथ ही रूड 2024 में सबसे अधिक दूर-स्तरीय जीत के मामले में जानिक सिनर से आगे निकल गए हैं। रूड ने शुरुआत में ही शानदार खेल का मुजाहिरा करते हुए 5-0 की बढ़त बनाई। उन्होंने दूसरे सेट के सातवें गेम में निर्णायक ब्रेक हासिल करने से पहले शुरुआती सेट का समापन किया और एक घंटे 13 मिनट तक चले मुकाबले में जीत हासिल की। रूड का क्वार्टरफाइनल मुकाबले में माटेओ अनाल्डी से भिड़ेंगे।

दीपक पूनिया और सुजीत कलकल को बड़ा झटका ओलंपिक क्वालीफायर खेलने की अनुमति नहीं



दुबई, 19 अप्रैल। टोक्यो ओलंपिक में पदक से चूकने वाले दीपक पूनिया का पेरिस ओलंपिक में पदक जीतने का सपना टूट गया है। दरअसल, दीपक और उनके साथ सुजीत कलकल को शुक्रवार 19 अप्रैल 2024 को एशियाई ओलंपिक क्वालीफायर में हिस्सा लेने की अनुमति नहीं दी गई है। इंडियन एक्सप्रेस के अनुसार, दोनों पहलवानों शुक्रवार सुबह 8 बजे के बाद मेजबान शहर बिश्केक पहुंचे। हालांकि, इससे पहले ही वेट इन यानी पहलवानों को अपने शरीर के वजन को रिकॉर्ड करना होता है और दिखना होता है कि वे मानदंडों को पूरा करते हैं। पहले ही शुरू हो चुका था। इस कारण आयोगकों ने दोनों को प्रतियोगिता में अनुमति देने से इनकार कर

दिया। भारत का क्वालिफिकेशन अभियान शुक्रवार से शुरू हो गया है, जिसमें 19 अप्रैल 2024 को पुरुषों की फ्रीस्टाइल बाउट होनी है। दीपक पूनिया की गैरमौजूदगी में युवा 57 किग्रा वर्ग के स्टार अमन सहरावत पुरुष टीम को नेतृत्व करेंगे। बता दें कि, दीपक पूनिया और सुजीत कलकल अपने कोच कमल मलिकोव और फिजियो शुभम गुप्ता के साथ मंगलवार 16 अप्रैल से दुबई हवाई अड्डे में फंसे हुए थे। बता दें कि, दुबई में हुई रिकॉर्ड बारिश के कारण हवाई अड्डे पर परिवहन गंभीर रूप से बाधित हुआ। इसी के चलते भारतीय पहलवान भी दुबई हवाई अड्डे पर फंसे हुए थे। इस कारण आयोगकों ने दोनों को 75 सालों में ये सबसे अधिक बारिश हुई।

गुकेश को फिर संयुक्त बड़त, प्रज्ञानानंदा और गुजराती दौड़ से बाहर



अमेरिका, 19 अप्रैल। भारत के युवा ग्रैंडमास्टर डी गुकेश ने एक बार फिर शानदार प्रदर्शन करते हुए अजरबैजान के निजात अबासोव को हराकर कैडिडेट्स शतरंज टूर्नामेंट में संयुक्त बड़त बना ली लेकिन आर प्रज्ञानानंदा और विदित गुजराती 12वें दौर के बाद दौड़ से बाहर हो गए। अमेरिका के हिकारू नकामूर ने फ्रांस के फिरोज अलीरजा को हराया। गुकेश और नकामूर अब रूस के इयान नेपोमिन्याश्चि के साथ शीर्ष पर हैं जिन्होंने प्रज्ञानानंदा से ड्रां खेला। इन तीनों के 7.5 अंक हैं जबकि अमेरिका के फेबियान कारुआना उनसे आधा अंक पीछे हैं। प्रज्ञानानंदा छह अंक लेकर पांचवें स्थान पर हैं। वह जबकि गुजराती के पांच अंक हैं। आठ खिलाड़ियों के दोहरे राउंड रॉबिन टूर्नामेंट के दो दौर बाकी हैं और उनके लिये शीर्ष

टीम में जगह बनाना नामुमकिन है। अलीरजा और अबासोव के 4.5 अंक हैं। महिला वर्ग में चीन की झोंग्यी तान ने बुल्गारिया की नूरगुल सलीमोवा से ड्रां खेला। रूस की कैटरिना लागोने ने चीन की टी लेइ को ड्रां पर रोका। भारत की कोनेरू हम्पी ने रूस की अलेक्जेंड्रा गारियाशिकना से ड्रां खेला जबकि आर वैशाली ने यूक्रेन की अन्ना एम को हराया। तान के आठ अंक हैं और लेइ उनसे आधा अंक पीछे हैं। हम्पी, लागोने और गोरियाशिकना छह अंक लेकर तीसरे स्थान पर हैं। वैशाली 5.5 अंक के साथ छठे स्थान पर हैं। सत्रह कारुआना उनसे आधा अंक पीछे हैं। प्रज्ञानानंदा छह अंक लेकर पांचवें स्थान पर हैं। उनसे पहले 1959 में बांबी फिशर सबसे कम उम्र के खिलाड़ी बने थे जिन्होंने यह टूर्नामेंट खेला।

विश्व स्तरीय खिलाड़ियों के लिये ग्रेस नींव तैयार कर रहा है हॉकी इंडिया : भरत छेत्री



नई दिल्ली, 19 अप्रैल। भारत के पूर्व गोलकीपर भरत छेत्री ने जमीनी स्तर पर ड्रैग फ्लिकरों और गोलकीपरों को तैयार करने पर जोर देने के लिये शुक्रवार को हॉकी इंडिया की तारीफ की। छेत्री समेत भारत के पूर्व गोलकीपर और ड्रैग फ्लिकर देश भर में राष्ट्रीय अकादमियों में तीन दिवसीय प्रशिक्षण सत्र का संचालन करेंगे। महिला हॉकी लीग की भी शुरुआत इन रहा है जिसका पहला चरण 30 अप्रैल से नौ मई तक रांची में खेला जायेगा। इसके बारे में छेत्री ने कहा, "यह भारतीय खेलों के लिये अहम पल है।

गया है। छेत्री ने हॉकी इंडिया द्वारा जारी विज्ञापन में कहा, "भारतीय हॉकी के भविष्य के लिये जमीनी स्तर पर निवेश बहुत जरूरी है। गोलकीपरों और ड्रैग फ्लिकरों के लिये विशेष ट्रेनिंग के जरिये हॉकी इंडिया इन भूमिकाओं के लिये विश्व स्तरीय प्रतिभाओं के उदय होने की ग्रेस नींव तैयार कर रहा है।" हॉकी इंडिया राष्ट्रीय महिला हॉकी लीग की भी शुरुआत इन रहा है जिसका पहला चरण 30 अप्रैल से नौ मई तक रांची में खेला जायेगा। इसके बारे में छेत्री ने कहा, "यह भारतीय खेलों के लिये अहम पल है।

पीएम ने अमरोहा में सभा के दौरान शमी की तारीफ की

अमरोहा, 19 अप्रैल। प्रधानमंत्री नरेंद्र मोदी ने अमरोहा में चुनावी रैली के दौरान भारत के तेज गेंदबाज मोहम्मद शमी को याद किया जो घुटने की चोट के कारण इंडियन प्रीमियर लीग से बाहर है। लोकसभा चुनाव में अमरोहा में भागपा के करन सिंह तंवर का मुकाबला कांग्रेस गठबंधन के दानिश अली से है। प्रधानमंत्री मोदी ने शुक्रवार को अमरोहा की रैली में कहा, क्रिकेट वर्ल्ड कप में भाई मोहम्मद शमी ने जो कमाल किया, वह पूरी दुनिया ने देखा है। खेलों में शानदार प्रदर्शन के लिये केंद्र सरकार ने भाई मोहम्मद शमी को अमरोहा से हटाया है। गौरतलब है कि भारत के तेज गेंदबाज मोहम्मद शमी अमरोहा के ही रहने वाले हैं। पिछले साल भारत में हुए वनडे विश्व कप क्रिकेट में शानदार प्रदर्शन करते हुए उन्होंने सर्वाधिक 24 विकेट लिये थे।



मुख्यमंत्री भजनलाल शर्मा शुक्रवार को जोधपुर में भाजपा कार्यकर्ताओं की बैठक में शामिल हुए। यहां एयरपोर्ट पर भाजपा कार्यकर्ताओं ने उनका दुपट्टा ओढ़ाकर एवं पूष गुच्छ भेंट करके बहुत जोश एवं उत्साह के साथ स्वागत किया। इस मौके पर राज्यसभा सांसद राजेंद्र गहलोत, विधायक अतुल भंसली सहित कई नेता मौजूद थे।

मुख्यमंत्री भजनलाल ने जोधपुर में कार्यकर्ताओं की बैठक ली

मु.मंत्री ने कहा कि, राजस्थान में भाजपा हैटट्रिक करने वाली है। वर्ष 2014 में 25 सीटें थीं, 2019 में भी 25 सीटें थीं, इस बार और ज्यादा बहुमत से भाजपा 25 सीटें जीतेगी

जोधपुर, 19 अप्रैल (कांस)। मुख्यमंत्री भजनलाल ने जोधपुर में मीडिया से बात करते हुए कहा कि, जिस तरह से लोगों में लोकसभा चुनाव को लेकर उत्साह और उमंग है उससे लगता है कि इस बार फिर से राजस्थान में भारतीय जनता पार्टी लोकसभा चुनाव में हैट्रिक लगाएगी।

जोधपुर में आई.टी.आई. सर्किल रोड स्थित एक होटल में आयोजित भाजपा कार्यकर्ताओं की बैठक में मुख्यमंत्री ने कहा कि, आज जिस तरह से लोगों में उत्साह एवं उमंग है उससे यह सुनिश्चित है कि राजस्थान के लोग प्रधानमंत्री नरेंद्र मोदी को तीसरी बार

■ जोधपुर पहुंचने पर एयरपोर्ट पर स्थानीय भाजपा नेताओं व कार्यकर्ताओं ने भाजपा का दुपट्टा पहनाकर मुख्यमंत्री का स्वागत किया।

बहुत बड़े बहुमत के साथ प्रधानमंत्री बनाएंगे।

उन्होंने कहा, 2014 में भी 25 सीटें थीं, 2019 में भी 25 थीं और 2024 में भी बहुत बड़े बहुमत के साथ 25 सीटें आने वाली हैं। पानी के मुद्दे पर भजनलाल ने कहा कि, यह वर्ष पानी के लिए लिया है। जितनी भी लंबित योजनाएं हैं उन सभी योजनाओं को मूर्त रूप देने का काम करेंगे। इस

ज्यादा पानी की आवश्यकता होती है। हमारे लिए पहला मुद्दा पानी है फिर बिजली। बिजली में भी हम राजस्थान को आत्मनिर्भर बनाएंगे। उन्होंने कहा कि, पानी बिजली सभी को मिलेगी फिर पर्यटन को बढ़ावा दिया जाएगा, ताकि उद्योग धंधे बढ़ सकें। जोधपुर एयरपोर्ट पहुंचने पर भाजपा नेताओं ने मुख्यमंत्री का दुपट्टा पहनाकर स्वागत किया। मुख्यमंत्री के साथ राज्यसभा सांसद राजेंद्र गहलोत, शहर विधायक अतुल भंसली, सूरसागर विधायक देवेन्द्र जोशी, शहर भाजपा जिलाध्यक्ष देवेन्द्र सालेच, प्रवक्ता जगदीश श्यामलिया सहित कई भाजपा नेता मौजूद थे।

डी.एम.के. विजय रथ को रोकने की

(प्रथम पृष्ठ का शेष)

गठबंधन टूट जाने से द्रमुक का काम काफी आसान हो गया। इस समय तमिलनाडू में मुकाबला दूसरे स्थान के लिए है क्योंकि पहले नम्बर पर द्रमुक है। परन्तु इस विचार को चौथे तत्व सीमाना द्वारा चुनौती दी जा रही है, सीमाना का नया चुनाव चिन्ह 'माईके' है जो पार्टी के नाम के बिल्कुल अनुरूप है जो अपने दमदार विचारों से धूम मचा देता है।

एक मुद्दा है कि राम मंदिर, जिसका मुकाबला करने के लिए उन्होंने भागवान मुरुगन एवं भगवान शिव को मुद्दा बनाया है, जिन्हें ही तमिल भागवान माना जाता है। हालांकि सीमाना की पार्टी एन.टी.के. को एक भी सीट मिलने की उम्मीद नहीं है, लेकिन कांटे की टक्कर वाले निर्वाचन क्षेत्रों में यह एक निर्णायक कारक साबित होगा।

‘अमेठी ने ...

(प्रथम पृष्ठ का शेष)

में सी.पी.एम. का समर्थन किया था और कांग्रेस का लोकसभा चुनावों में, इससे यह साफतौर पर जाहिर होता है कि माकपा और कांग्रेस दोनों पार्टियां राष्ट्र-विरोधी ताकतों के प्रति सहानुभूति रखती हैं, उन्होंने इस बात को विशेषरूप से रेखांकित किया। केरल प्रदेश में, माकपा और कांग्रेस नेता चुनावों में एक दूसरे के खिलाफ चुनाव लड़ते हैं परन्तु ये दिल्ली में एकजुट हैं और ये जनता को धोखा देते हैं। नब्बू ने यह भी कहा कि इंडी गठबंधन की पार्टियों का वैचारिक रूप से दिवाला निकला हुआ है।

पंजाब में मरीज के परिजन ने डॉक्टर पर किया जानलेवा हमला

होशियारपुर, 19 अप्रैल (वार्ता)। ईएसआई अस्पताल में विवाद के बाद निजी मिल में कार्यरत एक व्यक्ति द्वारा वरिष्ठ चिकित्सा अधिकारी (एसएमओ) डॉ सुनील भगत पर हमला करने के विरोध में शुक्रवार को पंजाब सिविल मेडिकल सर्विसेज (पीसीएमएस) एसोसिएशन, पीसीएमएस स्पेशलिस्ट डॉक्टर एसोसिएशन, इंडियन मेडिकल एसोसिएशन के सदस्यों और ईएसआई अस्पताल के कर्मचारियों ने ईएसआई अस्पताल में विरोध प्रदर्शन किया।

उल्लेखनीय है कि गुरुवार को ईएसआई अस्पताल में विवाद के बाद निजी मिल में कार्यरत एक व्यक्ति ने एसएमओ डॉ. सुनील भगत पर हमला कर दिया, जिससे उन्हें गंभीर चोट आई।

द्रमुक की सरकार पिछले तीन वर्षों से प्रदेश स्तर पर अलोकप्रियता व सरकार विरोधी लहर की शिकार हो रही है। परन्तु भाजपा की अति सक्रियता और "आओ और फतह कर लो" की नीति के तहत प्रधानमंत्री का बार-बार तमिलनाडू आना, द्रमुक पर भ्रष्टाचार व वंशवादी राजनीति के आरोप लगाकर हमला करना, यह चतुर चाल तमिलनाडू में विफल हो गई है।

द्रमुक एवं अन्नाद्रमुक पर भाजपा द्वारा भ्रष्टाचार के लिए हमला करना, इलेक्टोरल बाण्ड पर सुप्रीम कोर्ट का निर्णय आने के बाद हल्का पड़ गया।

भाजपा गठबंधन की कुछ पार्टियों पर पिछले कुछ दशकों में भ्रष्टाचार के आरोप लग चुके और केन्द्र सरकार ने उनके खिलाफ बहुत ही मामूली कार्यवाही की है। भाजपा के साथ गठबंधन वाले भ्रष्ट आरोपियों में, पी.एम.के. के पूर्व केन्द्रीय मंत्री अम्बुमनी रामदोस हैं, जिनकी पत्नी धर्मपुत्री सीट से लोकसभा चुनाव में एन.डी.ए. की उम्मीदवार हैं तथा टी.टी.वी. दिनाकरण (थेनी) जिनको केन्द्रीय जाँच एजेंसियों ने तिहाड़ जेल में भेजा है जिन्हें अन्नाद्रमुक पार्टी के प्रतीक चिन्ह के मुद्दे पर चुनाव

आयोग को प्रभावित करने का आरोप है। अभिनेता जोड़ी सरथ कुमार व राधिका जी.एस.टी. में धोखाधड़ी करने के मामले में अभी तक मुकदमों का सामना कर रहे हैं। यह करीब 8 करोड़ का मामला है जिसमें तत्काल गिरफ्तारी का प्राधान्य है, यह लिट्टे लम्बी है। भाजपा का प्रचार अभियान और इसने जो मुद्दे उठाए वे जनता को उत्साहित नहीं कर पाए, उदाहरण के लिए काचातीरू विवाद, जिस पर भारत व श्रीलंका की सरकार के बीच समझौता हो चुका है।

भाजपा ने द्रमुक के मंत्री उदयनिधि स्टालिन की सनातन धर्म संबंधी टिप्पणी पर कांग्रेस को शर्मिंदा करने की कोशिश की, पर इससे द्रमुक को ब्राह्मण विरोधी भावनाएं उभारने में मदद मिली। दूसरी ओर स्टालिन ने केन्द्र में तमिलनाडू के साथ विरोधी आवाहन के मुद्दे पर सौतेला व्यवहार करने का आरोप लगाया आर कहा कि यह संविधान में वर्णित संघवाद के खिलाफ है। इस हलालत में अन्नाद्रमुक की कोशिश है कि भाजपा को तीसरे स्थान पर धकेल दिया जाए, लोकसभा चुनावों के नहीं बल्कि विधानसभा चुनावों के मद्देनजर। हालांकि, अन्नाद्रमुक जो भी सीट जीतेंगे व एन.डी.ए. के खाते में गिनी जाएंगी।

सचिन पायलट टोक-सवाई माधोपुर में हरीश मीणा के समर्थन में आयोजित जनसभा में बोले

बौली, बामनवास, (निस) । राजस्थान के पूर्व मुख्यमंत्री एवं वरिष्ठ कांग्रेस नेता सचिन पायलट ने सवाई माधोपुर जिले के चौथ का बरवाड़ा एवं बौली, बामनवास क्षेत्र के खेड़ली गांव में शुक्रवार को टोक-सवाई माधोपुर से कांग्रेस के प्रत्याशी हरीश मीणा के समर्थन में आमसभा को संबोधित किया। इसके अलावा उन्होंने रोड शो भी किया।

पायलट ने अपने भाषण में भाजपा सरकार पर देश में विपक्ष को खत्म करने मनमर्जी करने का आरोप लगाया। उन्होंने यह चुनाव देश में बदलाव चाहता है। कभी भी राहुल गांधी, सोनिया गांधी व अन्य कांग्रेस नेताओं ने अपने भाषण में किसी भी पार्टी को समाप्त करने की बात नहीं कही लेकिन भाजपा देश को कांग्रेस मुक्त बनाने की बात करती है। दिल्ली एवं झारखंड के मुख्यमंत्री को जेल में डाल रखा है। चौथ का बरवाड़ा राजकीय उच्च माध्यमिक विद्यालय के

■ पायलट ने टोक-सवाईमाधोपुर लोकसभा सीट के चौथ का बरवाड़ा, बौली, निवाई और खेड़ली में हरीश मीणा के लिए जनसभाएं की।

■ पायलट ने खेड़ली व चौथ का बरवाड़ा में हरीश मीणा के समर्थन में रोड शो भी किया, चौथ का बरवाड़ा में सचिन खुद कार चलाते हुए देखे गए।

■ पायलट ने जनता से अपील की कि, 26 अप्रैल को पोलिंग बूथ पहुंचकर मतदान अवश्य करें।

हेलीपैड पर उतरने पर कांग्रेस के पूर्व खंडार विधायक अशोक बैरवा, सवाई माधोपुर पूर्व विधायक दानिश अबरार, ब्लॉक अध्यक्ष विमल मीणा सहित अन्य नेताओं ने उनका स्वागत किया। इस दौरान सचिन पायलट ने चौथ का बरवाड़ा के मुख्य बाजार में स्वयं कार चलाते हुए हरीश मीणा के लिए रोड शो किया।

कांग्रेस के पूर्व प्रदेशाध्यक्ष सचिन पायलट ने निवाई के ग्राम पंचायत

गांधीनगर/नई दिल्ली, 19 अप्रैल। केंद्रीय गृह मंत्री अमित शाह ने लोकसभा चुनाव के पहले दिन दो टूक कहा कि उनकी पार्टी और भाजपा की सरकार ना तो आरक्षण हटाएगी और ना ही संविधान से सैक्युलर शब्द हटाएगी। गुजरात के गांधीनगर सीट पर नामांकन दाखिल करने के बाद एक इंटरव्यू में अमित शाह ने कहा कि, कांग्रेस ऐसे आरोप लगाकर देशवासियों को गुमराह कर रही है।

उन्होंने दो टूक लहजे में कहा कि, अगर भाजपा को संविधान बदलना होता तो पिछले 10 सालों से उसके पास बहुत ही कर सकती थी लेकिन प्रधानमंत्री नरेंद्र मोदी की सरकार ने बहुमत का इस्तेमाल अनुच्छेद 370 हटाने में, नागरिकता संशोधन कानून लाने में, तीन तलाक समाप्त करने में किया है। संविधान से पंथनिरपेक्ष (सैक्युलर) शब्द हटाने के आरोपों पर उन्होंने कहा,

जो काम गहलोत ने मु.मंत्री रहते नहीं किया, वैभव वही काम करने की बात कर रहे हैं

जनता में एक ही सवाल चल रहा है, आखिर भरोसा कैसे करें

जालोर, 19 अप्रैल (कांस)। जालोर सिरोही लोकसभा सीट पर पूर्व मुख्यमंत्री अशोक गहलोत के पुत्र कांग्रेस प्रत्याशी वैभव गहलोत ने वचन पत्र जारी किया। वचन पत्र में क्षेत्र की ऐसी कई समस्याओं को दूर करने का वचन दिया गया है जिनका समाधान मुख्यमंत्री पद पर रहते हुए अशोक गहलोत कर सकते थे पर उन्होंने नहीं किया। अब उन समस्याओं का समाधान करने का वचन उनके पुत्र वैभव क्षेत्र के लोग दे रहे हैं। इसलिए जनता वैभव गहलोत पर भरोसा नहीं कर पा रही है और गहलोत भी यह बात समझ रहे हैं तभी तो उनका पूरा फोकस इसी सीट पर है और पूरे प्रदेश की नज़रें भी इस सीट पर हैं।

जालोर के स्थानीय लोगों का कहना है कि उन्होंने मुख्यमंत्री से जवाई पुनर्भरण को लेकर व जवाई बांध के पानी का हक तय करने को लेकर कई बार कहा। लेकिन अभी तक समाधान हुआ। वही रोहट मार्ग, नेशनल हाइवे से जोड़ने, माही परियोजना आदि कार्य गहलोत के कार्यकाल में पूर्ण हो सकते थे। लेकिन उन्होंने नहीं किये, अब उनका पुत्र वचन पत्र के माध्यम से वचन दे रहे हैं कि जीते तो ये काम करेंगे। लोगों में ऐसी चर्चा है कि मुख्यमंत्री रहते गहलोत यह कार्य पूर्ण नहीं कर सके तो अगर तो उनकी सरकार भी नहीं है, अब उनका

■ गहलोत भी कहीं ना कहीं यह बात समझ रहे हैं, इसलिए प्रदेश की सिर्फ इसी सीट पर उनका सारा फोकस है।

■ गहलोत ने अपने सभी समर्थक नेताओं को इसी सीट पर लगा रखा है।

■ लेकिन गहलोत जिस तरह से सचिन पायलट को वैभव के प्रचार अभियान से दूर रखने का प्रयास कर रहे हैं, वो कहीं वैभव की हार का कारण न बन जाए।

■ हालांकि पायलट ने साफ कहा था कि, वे वैभव के प्रचार के लिए जालोर जाएंगे, पर वैभव की नामांकन सभा और जालोर में प्रियंका गांधी की सभा से जानबूझ कर पायलट को दूर रखा गया।

■ चर्चा है कि, गहलोत नहीं चाहते कि, उनके बेटे की जीत, अगर होती है तो, का थोड़ा सा भी श्रेय सचिन पायलट को मिले, चाहे इसका खामियाजा वैभव की हार ही क्यों ना हो।

पुत्र उक्त कार्यों का वचन कैसे दे सकता है। वैभव का वचन पत्र भी लोगों में चर्चा का विषय बना हुआ है।

जालोर- सिरोही लोकसभा सीट पूर्व मुख्यमंत्री अशोक गहलोत के लिए प्रतिष्ठा का प्रश्न बन गई है। गहलोत स्वयं ब्लॉक स्तर की बैठके ले रहे हैं और कार्यकर्ता सम्मेलन आयोजित कर पूरा जोर लगा रहे हैं। गहलोत के नजदीकी व खास नेता भी वैभव को जिताने के

लिए प्रयास कर रहे हैं।

लेकिन जालोर- सिरोही सीट पर सचिन पायलट का प्रचार के लिए नहीं आना चर्चा का विषय बना रहा। कुछ दिन पूर्व कांग्रेस की राष्ट्रीय महासचिव प्रियंका गांधी सभा को सम्बोधित करने पहुंची सभा में प्रदेश प्रभारी सुखजिंदर सिंह रंधावा, प्रदेशाध्यक्ष गोविन्दसिंह डोटासरा सहित अन्य गहलोत के मंत्रिमण्डल के कई मंत्री पहुंचे। लेकिन

शिक्षक भर्ती ...

(प्रथम पृष्ठ का शेष)

इंडी को जांच में पता चला कि इन आरोपियों की आरपीएससी की ओर से दिसंबर, 2022 में आयोजित द्वितीय श्रेणी शिक्षक भर्ती परीक्षा के पेपर लीक करने में भूमिका है। इंडी ने पूर्व में आरोपियों के ठिकानों पर दफिशा दी थी। जहां से आपत्तिजनक दस्तावेज और डिजिटल रिकॉर्ड बरामद हुए थे। इसके साथ ही इंडी ने अन्य आरोपी बाबूलाल कठार और अनिल मीणा सहित अन्य की अचल संपत्तियों को अस्थायी रूप से कुर्क किया था।

(प्रथम पृष्ठ का शेष)

मतदान कुल मिलाकर शांतिपूर्ण तरीके से संपन्न हुआ। पश्चिम बंगाल और मणिपुर में छिटपुट हिंसा की घटनाओं को छोड़कर देश भर में मतदान प्रक्रिया शांतिपूर्ण संपन्न हुई। लोकसभा के पहले चरण के साथ - साथ अरुणाचल प्रदेश विधानसभा की सभी 60 और सिक्किम विधानसभा की सभी 32 सीटों के चुनाव भी संपन्न हो गये हैं। पहले चरण में कुल 102 निर्वाचन क्षेत्रों में कुल पंजीकृत 16.63 करोड़ मतदाताओं में से शुक्रवार को 62.37 प्रतिशत से अधिक मतदान हुआ। दूरदराज के इलाकों के निर्वाचन केंद्रों का मतदान

आंकड़ा बढ़ सकता है। आयोग ने आयोग ने एक विज्ञापन में कहा कि बहुत से मतदान केंद्रों पर मतदान का समाप्त होने का खतरे समाप्त होने पर भी मतदाता कतारों में खड़े थे। निर्वाचन आयोग से प्राप्त आंकड़ों के अनुसार, पहले चरण में त्रिपुरा में वोट डालने वाले मतदाताओं का अनुपात सर्वाधिक 80.17 प्रतिशत रहा, जबकि बिहार में सबसे कम 48.50 प्रतिशत मतदाता ही वोट डालने निकले। आयोग द्वारा जारी अद्यतन आंकड़ों के अनुसार, त्रिपुरा की एक सीट पर 80.17 प्रतिशत, पश्चिम बंगाल में तीन सीटों पर 77.57 प्रतिशत, मणिपुर में दो सीटों पर 69.13

पहले चरण में 62.37 फीसदी ...

प्रतिशत, मेघालय में दो सीटों पर 74.21 प्रतिशत और असम में पांच सीटों पर 72.10 प्रतिशत वोट पड़े थे।

पुद्ुचेरी में एक सीट पर 73.50 प्रतिशत, छत्तीसगढ़ की एक सीट पर 63.41 प्रतिशत मतदाताओं ने मताधिकार का प्रयोग किया था। इसी तरह जम्मू-कश्मीर में एक सीट पर 65.08 प्रतिशत, मध्य प्रदेश में पांच सीट पर 64.77 प्रतिशत, अरुणाचल प्रदेश में दो सीट पर 67.15 प्रतिशत, सिक्किम में एक सीट पर 69.47 प्रतिशत, नागालैंड में एक सीट पर 56.91 प्रतिशत मतदाताओं ने अपने मताधिकार का प्रयोग किया।

‘ना संविधान को छेड़ेंगे और ना ही आरक्षण हटायेंगे’

अमित शाह ने कहा कि, भाजपा को अगर संविधान बदलना ही होता तो पिछले 10 सालों में हमारे पास खूब बहुमत था हम बहुत पहले ही ऐसा कर चुके होते

■ अमित शाह ने संविधान से पंथनिरपेक्ष (सैक्युलर) शब्द हटाने के आरोपों पर कहा, ‘सैक्युलर शब्द हटाने की हमें कोई जरूरत नहीं है। इस देश को पंथनिरपेक्ष बनाने का सबसे बड़ा आग्रह बीजेपी का है, इसीलिए हम समान नागरिक संहिता ला रहे हैं।’

‘सैक्युलर शब्द हटाने की हमें कोई जरूरत नहीं है। इस देश को पंथनिरपेक्ष बनाने का सबसे बड़ा आग्रह भाजपा का है, इसीलिए हम समान नागरिक संहिता ला रहे हैं।’ केंद्रीय मंत्री ने कांग्रेस पर आरोप लगाते हुए कहा, ‘कांग्रेस देश को शरिया के नाम पर चलाना चाहती है, इसलिए उन्हें सैक्युलर बनने की जरूरत है, हमें नहीं।’ शाह ने कहा कि, हम तो कह रहे हैं कि इस देश का संविधान धर्म के आधार पर होना चाहिए।

अमित शाह ने कांग्रेस नेता राहुल गांधी को भी आड़े हाथों लिया और कहा कि जिस तरह से वे कहते फिर रहे हैं कि भाजपा आरक्षण हटा देगी तो ये बात

स्पष्ट कर देना चाहता हूं कि, भाजपा ना तो आरक्षण हटाएगी और ना ही हटाने देगी। उन्होंने कहा कि, बहुमत का इस्तेमाल कर कांग्रेस ने कई गलत फैसले लिए हैं और अगर आगे भी ऐसा करने की सोचेंगी तो भाजपा ऐसा करने नहीं देगी। गृह मंत्री ने संविधान में संशोधन की सरकार को योजना संबंधी अटकलों को भी खारिज कर दिया। उन्होंने कहा, ‘अगर हमें संविधान बदलना होता, तो हम पहले ही कर सकते थे।’ शाह ने कहा कि भाजपा नीत राष्ट्रीय जनतांत्रिक गठबंधन (राजग) में संसद में उसे प्राप्त बहुमत का कभी दुरुपयोग नहीं किया। उन्होंने कहा,

‘हमारे पास दस साल तक जो बहुमत रहा, हमने उसका दुरुपयोग नहीं किया।’

राज्य की बारह ...

(प्रथम पृष्ठ का शेष)

के पक्ष में वोटिंग प्रतिशत ऊंचा रहा था और भाजपा इस बार यह जोर देकर कह रही है कि उसकी सीटों की संख्या बढ़ेगी, लेकिन ममता बनर्जी निरंतर संघर्ष की मुद्रा में हैं और खबरें भी संकेत दे रही हैं कि वे अपना जनाधार बनाए रखेंगी। तमिलनाडू के सभी 39 लोकसभा निर्वाचन क्षेत्रों के लिए भाजपा मतदान हुआ। यहाँ द्रमुक और कांग्रेस को स्वयं के जीतने की उम्मीद है। चूँकि मोदी का तमिलनाडू और केरल पर अधिक फोकस रहा है, इसलिए भाजपा को तमिलनाडू में कुछ सीटें जीतने की उम्मीद है, लेकिन इस चुनाव में भाजपा को यहाँ कोई कामयाबी मिलना संभव नहीं लगता।

नई दिल्ली, 19 अप्रैल (वार्ता)।

आप ने मोदी सरकार के इशारे पर मुख्यमंत्री अरविंद केजरीवाल के जीवन के साथ खिलवाड़ करने का आरोप लगाते हुए कहा कि जेल में उनको इंसुलिन नहीं दी जा रही है।

आप के वरिष्ठ नेता एवं राज्यसभा सांसद संजय सिंह ने शुक्रवार को

■ आप नेता संजय सिंह ने कहा कि, ऐसा करके एक निर्वाचित मु.मंत्री के जीवन के साथ खिलवाड़ किया जा रहा है।

संवाददाताओं से कहा कि भाजपा की कार्य पद्धति और और उनके नेता जिस तरह से काम करते हैं, वह किसी की जान लेने की हद तक पड़यंत्र रच सकते हैं।

केजरीवाल के खिलाफ चल रही कार्रवाई को देखकर कह सकता हूं कि उनके खिलाफ गहरी साजिश रची गई है और जेल में उनके साथ किसी भी तरह का हादसा हो सकता है।



पूर्व उप मुख्यमंत्री सचिन पायलट ने सवाई माधोपुर के बौली-बामनवास क्षेत्र के खेड़ली गाँव में हरीश मीणा के समर्थन में जनसभा को संबोधित किया। इसके अतिरिक्त पायलट ने खुद कार ड्राइव करते हुये हरीश मीणा के लिए रोड शो भी किया। पायलट के सवाई माधोपुर आगमन पर स्थानीय नेताओं ने उनका जोरदार स्वागत किया।

पोलिंग बूथ पर पहुंचकर शत प्रतिशत मतदान करें। उन्होंने आरोप लगाया, बिजली घर सहित सभी विभागों को बेच दिया है। पायलट ने कहा कांग्रेस

रेलवे की लाइन, कल कारखाने, महिला को उसके खाते में हर वर्ष 1 बेच दिया है।

के घोषण पत्र में प्रत्येक परिवार की महिला को उसके खाते में हर वर्ष 1 लाख रूपए डालने की घोषणा की है,

यानि एक लाख रूपए प्रत्येक परिवार को हमारी पार्टी की सरकार बनने के बाद मिलेगी।